


फेब्रुवारी 2002

Rs. 10/-



चांदोबा



भारताचे वीर-५

भारतीय स्वातंत्र्य लढ्यांत अनेक वीर चमकले. तुम्ही त्यांना ओळखता का?

तीन विनचूक उत्तरांना बक्षिसावाखल सायकली मिळतील.✽



१. यांनी आझाद हिंद सेना स्थापली. जालत काही सांगायला नकोच. ओळखा
२. तमिळनाडूच्या या वीराने स्वतःची शिर्षा बंगनी चालकप्याचे ब्रिटिशांना आव्हान दिले. त्याला सागर-विजेता म्हणत. तो कोण आहे?
३. या स्वातंत्र्यसैनिकाने बालक्यांतच बाघाला ठार मारले होते. त्यामुळे त्याला एक पदवी मिळाली. तो कोण ते माहीत आहे?
४. बल्लभराव इथे याने आपल्या मित्रांसह एक रेल्वेगाडी धांववली. आणि मोठ्या रकमेची पेट्टी गाडीतून काढून घेतली. ब्रिटिशांविरुद्ध लढायला त्याला शस्त्रे खरेदी करायची होती. तो कोण होता?
५. याने नामराहबोंच्या रोमेचे नेतृत्व करून ब्रिटिशांविरुद्ध कामगार विभक्ते. १८५७च्या बंडात त्याने बाल्लेचे रक्षण करण्यास इंग्रजांच्या राणीला मदत केली होती. त्याचे नांव सांगा.

ही बक्षिसं देत आहे



प्रत्येक प्रश्नाचे उत्तर दिलेल्या ओळीवर लिहा. या पांच वीरपंक्ती तुम्हाला कोणता वीर आठवतोय का? 'माझा आठवता राष्ट्रीय वीर चाकर रत्न शम्भू विशा'.

स्पर्धकचे नाव :

वय :

पता :

पिन :

स्पर्धकाची राहणी :

पालकनी राहणी :

हे पत्र मीर कापून ५ मार्च २००२ रोजी पुढील पत्त्यावर पाठवा.

HEROES OF INDIA QUIZ - 5
CHANDAMAMA INDIA LIMITED
No.82, DEFENCE OFFICERS COLONY
EKKATTUTHANGAL, CHENNAI - 600 097.

सूचना :

१. ही स्पर्धा ८ ते १४ वर्षांपासूनच्या मुलांसाठी आहे.
२. स्पर्धेचा भाषांतर फक्त तीन विजेते मिळवले जातील. विजेत्यांना योग्य उंचीच्या सायकली बक्षिस दिल्या जातील. एकाच भाषा जातून अचूक उत्तर आल्यास विजेत्यांची निवड 'माझा आवडता वीर' या वर्गनावरून केली जाईल.
३. परीक्षकांचा निर्णय अंतिम राहील.
४. त्याचवेळी वेगळा प्रत्येकवेळी देता जाणार नाही.
५. विजेत्यांना फोटोने निर्णय करायला जाईल.



वीरबाहूचा संन्यास

जोगपूरमध्ये वीरबाहू नांवाचा एक गरीब इसम राहत होता. त्याच्या घरी त्याची पत्नी, दोन मुल्ले आणि म्हातारी आई इतकी मंडळी राहत होती. तो खूप कष्ट करीत असे पण कुटुंबाचे पालनपोषण करण्याइतके उत्पन्न त्याला मिळवता येत नव्हते. पोटाभर जेवणदेखील सगळ्या परिवाराला तो देऊ शकत नव्हता. निराश होऊन त्याने संन्यास घ्यायचा निर्णय घेतला, आणि जंगलात असलेल्या एका संन्याशांच्या मठाकडे जायला तो निघाला.

बिचारा वीरबाहू दुःखाने खाली मान घालून जंगलातल्या वाटेने चालला होता. रस्त्यांतच त्याला एक मोठी धैली दिसली. त्याने ती धैली उचलली. त्यांत रुपये भरलेले होते. तो आनंदाने स्वतःशीच बडबडू लागला, "असं दिसतंय, कीं मी संन्यास घेतला तर धनदेवीला आवडले नसते. म्हणून तिला माझी दया आली आणि तिने माझ्या वाटेत ही धैली ठेवली. आता मी धरी परत जाईन आणि सुखाने दिवस काढीन" असं म्हणून तो उलट फिरला आणि घराच्या दिशेने तो चालू लागला.

दुसऱ्याच क्षणी कुणीतरी जोरात ओरडलं, "थांब आधी." वीरबाहूने धावतून मागे वळून पाहिलं. दोन

घटेकडे चोर तिथे उभे होते. त्यांच्या हातांतल्या धारदार तलवारी चमकत होत्या. त्या तलवारी पाहून तो फारच भ्यायला. त्या चोरांनी जवळच्या एका गांवात चोरी केली होती. रुपयांनी भरलेल्या थैल्यांमधली एक थैली रस्त्यात पडली. चोरांच्या जेव्हा हे लक्षांत आले तेव्हा ते धैली शोधत परत येत होते आणि त्यांना ती धैली वीरबाहूच्या हातात दिसली.

दोघेही चोर वीरबाहूच्याजवळ आले आणि त्याला दरडानून ते म्हणाले, "मुकाट्याने ती धैली आम्हाला देऊन टाक. हे सगळं धन मिळवण्यासाठी आम्ही मोठं धाडस केलंय, खूप शकल लढवलीय आम्ही, आणि तू हे हडप करायला निघाला आहेस काय?"

वीरबाहूची धावतून गाळण उडालेली होती. थरथर कांपतच त्याने ती धैली चोरांना देऊन टाकली नि तो म्हणाला, "हे बघा भाऊ, ही तुमची संपत्ती आहे ते मला माहीत नव्हतं. मी आयुष्यात असंख्य अडचणी सोसल्या आहेत. खूपखूप कष्ट केले. पण माझ्या कुटुंबाचा सांभाळ करणे कांही मला जमले नाही. म्हणून संन्यास घ्यावा या विचाराने मी संन्याशांच्या मठाच्या दिशेने निघालो होतो. वाटेत

- रमणी -

रस्त्यांत पडलेली ही थैली मला मिळाली, मी विचार केला की माझी दया येऊन माझे कष्ट दूर करण्यासाठी वनदेवीने ही थैली मला भेट म्हणून दिली असावी."

त्याचा खुलासा ऐकून ते चोर जोरजोराने हंसायला लागले. ते म्हणाले, "तुम्ही गरीबी दूर करायला काय वनदेवी तुला मदत करीत होय? अशी फुकट आशा मुळीच बाळगू नकोस. असले पोकळ विचार मनांतून साफ काढून टाक. तो पहा, डाव्या बाजूला संन्याशांचा मठ दिसतोय. तिथले संन्यासी आता भिक्षा मागायला बाहेर निघाले असतील." असे म्हणून चोर तिथून निघून गेले.

चोरांचे बोलणे ऐकून वीरबाहूच्या मनांत संन्याशांच्याबद्दल तिरस्कार निर्माण झाला. तो विचार करू लागला, "मला शेती करायची माहीत आहे, नांगर चालवणे माहीत आहे, माझ्या अंगात मेहनत करायची ताकद आहे, तेव्हा मी संन्याशांच्याप्रमाणे भिक्षा कशाला मागू? आणि ते सुद्धा फक्त माझं पोट भरण्यासाठी? छे, छे! हे संन्यासी कांहीही कामधंदा न करता, केवळ भौक मागत फिरतात? हे म्हणजे आपल्या जबाबदारीपासून पळून जाण्यासारखे आहे. हे संन्यासी इतके का आळशी असतात?" त्याचे मन बदलले, तो तडक मागे फिरला आणि घरी गेला.

वीरबाहूच्या आईला आपला मुलगा गोंधळून गेला आहे हे लगेच समजले. तिने त्याला विचारले, "अरे वीर, काय झालं? इतकी कसली काळजी वाटतेय

रे? कसला विचार करतो आहेस?"

जे कांही घडलं होतं, ते वीरबाहूने कोणतीही लपवाळपवी न करता, सगळं आईला सांगितलं. त्याला धीर देत त्याची म्हातारी आई म्हणाली, "बरं झालं, शेवटच्या क्षणी देवाने तुला चांगली बुद्धी दिली. चुकीच्या मार्गावरून तुला परत आणला! अरे, हे संन्यासी कसे गुजराण करतात ते तुला ठाऊक आहे का? आपल्यासारख्या गृहस्थांच्या दयेवरच ते जगतोत. आपण जे कांही त्यांना निर्मळ मनाने थोडफार देतो, तेवढ्यावरच ते भागवतात. ते स्वतःच अवलंबून नसतात, पण दुसऱ्यांच्या मदतीवर जरूर अवलंबून असतात. लक्षात ठेव बाळा, देणारा ह्या नेहमी घेणार्यापेक्षा थोडा असतो. सामाजांत देणार्याबद्दल आदराची भावना असते. तेव्हा संन्यास ध्यायचाबिघचा विचार पुन्हा कधी मनांत आलाच तर तो काढून टाक. लक्षात आलं का?"

"एवढी साथी गोष्ट मला समजत नाही का? इतका का मी बाबळट आहे?" वीरबाहू चिडून म्हणाला, तेव्हा त्याची आई म्हणाली, "अरे, हे समजत असूनदेखील संन्यास ध्यायला घरांतून गेला होतास ना? हे कांही शहाण्या माणसाचं लक्षण आहे का? चारपांच वर्ष अशीच कसून मेहनत कर, तोपर्यंत तुझे दोन्ही मुलगे मोठे होतील. ते तुला मदत करायला तयार होतील, आणि मग आपल्या सर्वांना आनंदात राहता येईल."



प्राणाची भिती

एका जंगलात एक सरा राहत होता. एकदा एका खड्ड्यांत त्याचा पाय अडकला. खड्ड्यांत पाणी होते पण तो बुडण्याइतके नव्हते. रसाने बाहेर पायचा खूप प्रयत्न केला पण त्याला कांही कांठावर येता येईना.

तो गनांत फारच कधी झाला. त्याला बाटलं की आता इथून बाहेर पडायला कांही मार्ग नाही तेव्हा आता या ठिकाणी आपण निश्चितच मरणार. तो खूप दुःखी आला होता. त्याच वेळी तिथून जाणाऱ्या एका माकडाला व दोन सरांना त्यांची ही दशा समजली. त्या तिघांनी मिळून त्याला बाहेर काढण्याचे आटेकाट प्रयत्न केले. पण त्यांत ते अयशस्वी झाले. खड्ड्यांत अडकलेल्या रसाने त्यांना सांगितले, "तुमचा प्रयत्न वांया जाईल. तुम्ही तिघेही इथून निघून जा."

त्या दोघा रसांना व माकडाला त्याच्याबद्दल फार बाईट वाटत होते, पण ते विचारे काय करणार? ते तिथून निघून गेले.

थोड्या वेळानंतर एक लांडगा ओरडत खड्ड्याच्या दिशेने जाऊ लागला. लांडग्याचा आवाज ऐकूनच खड्ड्यांत पडलेला सरा भीतीने थरथर कांपायला लागला. त्याला बाटलं की आता मात्र प्राण वांचणे कठीण आहे. जिवाची बाजी लावून त्याने छलांग मारली. आणि काय गंमत, तो चटकन खड्ड्याच्याबाहेर आला आणि पाहता पाहता नजरेआड झाला.

जेव्हा सरा जोरात पळत जात होता, तेव्हा बाटेतच त्याला ते दोन सरे व माकड भेटले. ह्या रसाला पाहून त्यांना आश्चर्य वाटले. त्यांनी चकित होऊन विचारले, "आम्ही इतका प्रयत्न केला तरी तू बाहेर येऊ शकला नाहीस. पण आता तू कसा बाहेर आलास?" रसाने उत्तर दिले, "मी पाहिलं की लांडगा ओरडत माझ्याकडेच येतोय. मी सारी शक्ती एकवटून उडी मारली आणि बाहेर आलो झालो!"

त्याचा खुलासा ऐकून माकड व दोन्ही सरे हंसायला लागले.

- जमुनाराणी




निसर्गप्रिमीना कोरापुट अतिशय आवडते. ओरिसाच्या या जिल्ह्यांत निसर्गाची संपदा भरभलून सांडली आहे. कोरापुट २९९० फूट उंचीवर असून प्रसिद्ध दंडकारण्य जंगल लगतच आहे.

कोरापुट जिल्ह्याचे व्यापारी केंद्र असलेले जेपोर - तिथेही धबधबे, आणि वन्य प्राणी असलेली जंगले आहेत. जेपोरला प्रमुख ठाणें करून आजू-बाजूची प्रेक्षणीय स्थळे व सहली यांचे आयोजन करता येते.

जेपोरपासून ७० कि.मी. अंतरावरचे दुदुमा - इथें मच्छकुंड नदीवर एक सुंदर धबधबा आहे.

पर्यटकांसाठी दुसरे आकर्षण केंद्र म्हणजे गुप्तेश्वर. या सुंदर जागी भगवान शिव गुप्तेश्वराचे एका गुहेतले मंदिर आहे. हे जेपोर पासून ५८ कि.मी. दूर आहे.

रायागड-हे जिल्ह्याचे व गांवाचेही नांव आहे; हे कोरापुटहून वेहरामपुरला जायच्या वाटेवर आहे. हे गांवही त्याच्या निसर्गसौंदर्याबद्दल प्रसिद्ध आहे. इथून १३४ कि.मी. अंतरावर असलेले मिनाझोला, हे तीन नद्यांच्या संगमावर वसलेले आहे. हे केवळ सौंदर्य-स्थळच नव्हे, तर एक तीर्थस्थळ म्हणून देखील प्रसिद्ध आहे. कोरापुट हे अनेक आदिवासी जमातींचे मूळ ग्राम आहे.



यक्ष पर्वत

13

(खड्ग, जीवदत्त आणि मणिभूषण जिथें थांबले होते, तिथें एक राक्षसी आली. तिच्या पतीकडून जीवदत्ताला यक्षपर्वताबद्दल कांही रहस्यपूर्ण गोष्टी कळल्या. मध्यरात्री कांहीतरी आवाज ऐकूं आला म्हणून मणिभूषण जागा झाला आणि घाबरून ओरडायला लागला.) यानंतर पुढे...

मणिभूषणच्या ओरडण्यामुळे जीवदत्ताची झोपमोड झाली आणि तो जागा झाला. जीवदत्ताने मणिभूषणला धीर देण्याच्या उद्देशाने म्हटले, "मणिभूषण, गप्प बस बघू! घाबरायचं कांही एक कारण नाही. ज्या दोघीं राक्षसिणी इथें आल्या होत्या ना, त्यांना माहीत आहे कीं तू कांही यक्ष मणिरंजित नाहीस.

तू मणिरंजितचा सेवक आहेस हे त्यांना ठाऊक आहे. कारण तू मणिभूषण आहेस हे मी त्यांना सांगितलं आहे. त्यांनी माझ्या बोलण्यावर विश्वास ठेवला आणि त्या निघून गेल्या."

त्यानंतर मणिभूषणने झोंपण्याचा खूप प्रयत्न केला, पण त्याला झोंपच येईना. तो

जागाच राहिला. उजाडल्यानंतर खड्ग व जीवदत्त जागे झाले. त्यानंतर ते सर्वजण मिळून नावेजवळ गेले आणि नावेत बसले. मणिभूषण हळूहळू नाव चालवू लागला.

एक प्रहरानंतर नाव किनाऱ्यावर थांबवली गेली. नावेतून उतरत मणिभूषणने त्या दोघांना सांगितले, "हा यक्षपर्वत आहे. आत तुम्ही इथें उतरू शकाल. माझे मालक मणिरंजित आपणा दोघांना भेटायला इथें स्वतःच आलेले आहेत."

खड्ग व जीवदत्त किनाऱ्यावर उतरले आणि पर्वताच्या दिशेकडे पाहू लागले. तिथें एका उंच खडकावर एक तरुण उभा होता. त्याच्या हातांत

तुमच्यासाठी एक स्पर्धा


फक्त चौदा वर्षांखालील मुलामुलींसाठी स्पर्धा - VI

- कोरापुट जिल्ह्याच्या सदाहरित वन्यांमधे एक हवाई यंत्रांचा कारखाना आहे, तो कुठे आहे ते ठाऊक आहे का?
- नाल्को हा आशियांतला सर्वात मोठा ऑल्युमिनियमचा कारखाना कोरापुटजवळच आहे, तो कुठे आहे?
- नागवली नदीवर या ठिकाणी दोन धबधबे आहेत, इथले दोन आगळ्याच आकाराचे खडक पार प्रसिद्ध आहेत. या जागेचे नांव सांग.

दिलेल्या ओळीवर तुमची उत्तरे सुवाच्य अक्षरांत लिहा. खाली दिलेले कूपन भरा व तुमची प्रवेशपत्रिका खालील पत्त्यावर पाठवा.

Orissa Tourism Quiz Contest - VI
Chandamama India Limited
No.82, Defence Officers Colony
Ekkatuthangal, Chennai - 600 097

नाव :
वय :
पत्ता :
पिनकोड : फोन :



एक लहानशी नदा होती. ती तरुण खड्ग व जीवदत्ताकडे एकटक पाहत होता.

तिघेजण त्या युवकाजवळ पोचले. खड्ग व जीवदत्ताला तीक्ष्ण नजरेने न्याहाळत त्या युवकाने म्हटलं, "खड्ग आणि जीवदत्त, तुम्हा दोघांचं हे दुर्धर साहस पाहून मला आश्चर्य वाटतंय. म्हणतात ना, बुद्धि कर्मानुसारिणी! तुम्हाला पाहून मला तर तुमची दया येते!"

जीवदत्ताने मणिरंजितला नखशिखान्त नीट न्याहाळलं, आणि तो म्हणाला, "मणिरंजित, पद्मावतीचं म्हणणं आहे की जो इथल्या दगडी रथाला त्याच्या जागेवरून सरकवू शकेल, तोच महावीर आहे. आणि या कामासाठी येणाऱ्याचा वध करण्याची तुझी योजना आहे. आता तीच योजना तुझा गळफांस बनणार आहे. कुठे आहेत

त्या दोघी राजकन्या? पद्मावती व वसंत-कुमारी?"

त्यांचे बोलणें ऐकून मणिरंजित संतापला. तो आपली गदा उचलणारच होता, तितक्यांत खड्गवमनि तलवारीच्या मुठीवर हात ठेवीत म्हटले, "मणिरंजित, जेव्हां आम्ही तो दगडी रथ त्याच्या जागेवरून हालवू शकणार नाही, तेव्हांच तू आपली गदा उचल. जर आम्ही या कामांत अयशस्वी झालो तर मग तुलाच महावीर समजून पद्मावती तुझ्याशी विवाह करील. पण अगोदर आम्हाला तो रथ कुठे आहे तो दाखव."

मणिरंजित त्यांना कांही उत्तर देण्यापूर्वीच मणिभूषण त्याला म्हणाला, "उतावळेपणा करूं नकोस मणिरंजित. प्रथम या दोघा तरुणांना रथाच्याजवळ घेऊन चल." मणिरंजितने आपला राग आवरला आणि तिघांना आपल्याबरोबर तो घेऊन निघाला.

थोड्याच वेळांत ते एका पठारावर पोचले. त्या पठाराच्याखाली फळाफुलांनी लगडलेले वृक्ष दिसत होते. तिथल्या विस्तीर्ण उद्यानांतल्या मधल्या भागांत एकमेकांपासून जरा दूर असलेली रथाच्या आकारांतली दोन मोठी घरे होती. त्यांपैकी एका भुवनाच्या सौधावर दोन तरुणी उभ्या होत्या, आणि तिथून त्या खड्ग व जीवदत्ताला पाहत होत्या. त्या दोघांना पाहून त्या दोघींच्या चेहऱ्यावर आनंदाची झळाळी दिसू लागली.

जीवदत्ताने त्या दोघी युवतींना पाहून म्हटलं, "मणिरंजित, वसंताकुमारी आणि पद्मावती, म्हणजे याच दोघीजणी ना?"


"हो, तुमचा दोघांचा पराक्रम पाहण्यासाठी त्या आतुर झाल्या आहेत, म्हणून तिथे उभ्या आहेत." असं म्हणून तो वळला आणि दगडी रथाकडे बोट दाखवून म्हणाला, "तुम्ही जो पाहत आहात तोच दगडी रथ आहे." दांतओठ आवळत मणिरंजित म्हणाला.

त्या दोघांनी तिकडे पाहिलं की तो वीस फूट उंचीचा रथ होता त्याला लागूनच पर्वत होता. जेव्हां ते दोघेजण रथाच्या दिशेने जाऊ लागले, तेव्हां मणिभूषणला बोलावण्यासाठी मणिरंजित मागे फिरला. पण मणिभूषण इकडेतिकडे कुठेच दिसना.

कांहीही न बोलता मणिभूषण तिथून निघून गेलेला पाहून मणिरंजितला आश्चर्य वाटले. नंतर तो रथाजवळ गेला. तोपर्यंत खड्ग व जीवदत्ताने रथाच्या चारी बाजूंना फिरून रथाचे नीट निरीक्षण केले होते.

जीवदत्ताने वांकून रथाच्या खालच्या बाजूचे भाग खड्गाला दाखवत म्हटले, "खड्ग, हा रथ पर्वताला जोडलेला नाही आहे. इथे पडलेल्या पत्थरांतूनच हा रथ निर्माण केलेला आहे. त्याच्या खालून अस्पष्ट आवाज येत आहेत आणि अंधुकसा प्रकाश येतो आहे. असं वाटतंय की कांही माणसं आपसात बोलत आहेत."

जीवदत्ताचे बोलणें ऐकून मणिरंजित स्तब्ध झाला. जणू कांही त्याला एखाद्या सापाने दंश केला होता! नकळत तो उद्गारला, "रथाच्या खालून काय तुम्हाला माणसांचे आवाज ऐकू येत आहेत आणि प्रकाश दिसतो आहे? अशक्य, हे सर्वथेव अशक्य आहे."



"अशक्य कसं असेल? डोंगरात जे हिरे जवाहीर आहे, ते खणून बाहेर काढणारे तुझे सगळे गुलाम मुके तर नाहीत ना?" जीवदत्ताने तीक्ष्ण स्वरांत विचारले.

क्षणभर मणिभूषण बावचळून गेला. नंतर स्वतःला सावरत त्याने विचारलं, "तुम्हाला हे रहस्य कसं माहित झालं? कोणी सांगितलं हे रहस्य? आता लक्षांत आलं, मणिभूषणनेच हे रहस्य तुम्हाला सांगितलं असलं पाहिजे."

"विचान्या मणिभूषणवर संशय पाखडू नकोस. त्याच्या बोलण्यावरून अजून तरी आमच्या ध्यानांत येत नाही की तो तुझा सेवक आहे की दोस्त आहे! यक्षपर्वताबद्दलची सारी रहस्ये मला माझ्या दिव्य दृष्टीमुळं समजली आहेत." जीवदत्ताने हंसून म्हटले.

मणिरंजितचा चेहरा रागाने काळानिळा झाला.

तो म्हणाला, "जीवदत्त, उगीच पोकळ गप्पा मारून नकोस. रथ जागेवरून सरकवण्याचा प्रयत्न करता आला तर करून पाहा ना! तुमच्याकडून हे काम होतंय की नाही याचा निर्णय तरी होईल. तुमचे शक्ती-सामर्थ्य पाहण्यासाठी पद्मावती आणि वसंताकुमारी त्या भवनावर उत्सुकतेने उभ्या आहेत."

जीवदत्ताने खड्गवर्माला खूण केली आणि रथाच्या आकाराची बांधलेली ती दोन घेरे दाखवत त्याने मणिरंजितला विचारले, "ज्या भवनाच्या सौधावर दोन्ही राजकुमारी उभ्या आहेत, त्यांच्या शेजारचे भवन हे तुझे निवासस्थान आहे ना?"

"हो, पण हा प्रश्न तू कां विचारतो आहेस?" मणिरंजितने विचारले.

"कारण ते भवन कांही क्षणांतच कोसळणार

आहे, हे पाहा!" असं म्हणून जीवदत्ताने मंत्रोच्चारण केले व आपला दंड दगडी रथावर ठेवला. नंतर त्याने बाथ मारली.

झालं, पाहता पाहता रथ आपल्या जागेवरून हलला. आणि उताराच्या बाजूला वेगाने सरकत मणिरंजितच्या भवनावर आदळला. त्या भवनाचे व दगडी रथाचे तुकडे झाले. त्यांतले कांही तुकडे उडाले आणि उद्यानवनांत जाऊन पडले.

आपल्या डोक्यासमोर होत असलेला हा सर्वनाश पाहून मणिरंजितचे शरीर कांपायला लागले. त्याच्या तोंडून शब्द फुटेना. असं कधी होऊं शकेल हे त्याच्या स्वप्नांत देखील कधी विचार आला नव्हता. स्वतःला सावरत जीवदत्तावर प्रहार करण्यासाठी त्याने आपली गदा वर उचलली. परंतु तेवढ्यांत खड्गवर्मने तलवार उपसली आणि तो मणिरंजितवर चालून गेला.



जीवदत्ताचा आनंद गगनांत मायेना. गंधर्व वसुमतीने त्याला दिलेला कांशाचा छोटा नगाडा हातांत घेतला आणि जोरजोराने बाजवू लागला. दुसऱ्याच क्षणी दगडी रथ जागेवरून हलल्यामुलं तिथे एक भुयार दिसले. त्यांतून कांही राक्षस व गंधर्व वर आले. ते जोरजोराने ओरडायला लागले.

जीवदत्ताने त्यांना सर्वाना गप्प बसण्यास सांगितले आणि तो म्हणाला, "या क्षणापासून तुम्ही सर्वजण स्वतंत्र आहात. तुम्ही आता आपापल्या घरी जाऊं शकता." त्याने पुन्हा कांशाचा नगाडा हातांत धरला व म्हटले, "हा कांशाचा नगाडा वसुमती नांवाच्या गंधर्वाने मला भेट दिला होता. तुमच्यापैकी जर कुणी गंधर्व असेल तर पुढे या आणि हा घेऊन जा."


एक गंधर्व पुढे आला. जीवदत्ताला दिलेला नगाडा त्याने घेतला आणि त्याचे चुंबन घेतले. बंधमुक्त झालेल्या गंधर्वाना आणि राक्षसांना जीवदत्त कांहीतरी सांगणार होता तेवढ्यांत मणिरंजितचे किंचाळणें ऐकायला आले. जीवदत्ताने वळून पाहिले. खड्गवर्मने मणिरंजितला घायाळ केले होते आणि खाली पडलेल्या मणिरंजितच्या गळ्यावर आपली तलवार टेकवून तो मोठ्या रुबावांत उभा होता.

ते दृश्य पाहून जीवदत्त जोरांत हंसायला लागला. तेव्हा खड्गवर्मने जीवदत्ताला सांगितले, "जीवा, या दुष्ट मणिरंजितला मी मृत्यूच्या दार्वेत लोटू की सोडून देऊं? या पापीने राजकुमारीचे अपहरण करून केवळ त्या दोर्घानाच त्रासा दिला आहे असं नाही, तर त्यांच्या मातापित्यांनाही त्याने मानसिक धक्का दिला आहे."



राजकुमारी पद्मावती व वसंताकुमारी तिथे आल्या. मणिरंजितला पाहताच वसंताकुमारी उद्गारली, "मी तर प्रतिज्ञा केली होती कीं जो वीर या नीच माणसाला मारील, त्याच्याशी मी विवाह करीन. जर माझ्या डोक्यादेखत याचा मृत्यू झाला नाही तर मी आजन्म ब्रम्हचारिणी बनून राहीन."

खड्गवर्मने वसंताकुमारीला निरखून पाहिले. तिचे अद्भुत सौंदर्य पाहून तो मुग्ध झाला. तिच्या बोलण्यावरून स्पष्ट समजत होते कीं मणिरंजितला ठार मारले तरच वसंताकुमारी त्याची पत्नी होऊं शकली असती. त्याने आणखी कांही विचार न करता तलवारीला हात घातला व ती मणिरंजितच्या गळ्यांत तो घुसवणार, तेवढ्यांत आवाज आला "थांब जरा", सर्वांनी



आवाजाच्या दिशेने धर पाहिले.

हंराच्या आकाराचे एक आकाशयान त्यांच्यासमोर वेऊन खाली उतरले. त्यांतून यक्षराजा व मणिभूषण बाहेर आले.

यक्षराजाने सगळ्यांकडे बघून म्हटले, "खड्ग आणि जीवदत्त, तुम्ही दोघेजण असामान्य वीर आहात यांत संशय नाही. मणिभूषणने मला सारं काही सविस्तर सांगितलं आहे. हा मणिरंजित एक काळा डाग आहे. ह्याच्यामुळे सारा यक्षवंश काजळला गेला आहे. परंतु याला सोडून घ्या. हा जिवंत असला तरी मेल्यांतच जमा आहे."

खड्ग यक्षराजा आता प्रश्न पडला. मणिरंजितला मारावे की सोडून द्यावे याचा त्याला निर्णय करता येईना. तेव्हा जीवदत्ताने म्हटले, "खड्ग, यक्षराजाचे बोलणें तू ऐकले फेब्रुवारी २००२

आहेत ना? मणिरंजितला क्षमा कर आणि त्याला सोडून दे."

"मग वीरपुरुषाच्या राजकुमारीच्या प्रतिज्ञेचं काय होईल?" खड्ग यक्षराजाकडे पाहता म्हटले.

वसंताकुमारी लाजून चर झाली आणि पद्मावतीच्या पाठीमागे लपली. यक्षराजाने हंसत म्हटले, "मी आधीच सांगितलंय की मणिरंजित आता जीवंत असला तरी मेल्यासारखाच आहे. म्हणून वसंताकुमारीच्या प्रतिज्ञेचा भंग होणार नाही. तिची प्रतिज्ञा खोटी ठरणार नाही. तिच्या शब्दाप्रमाणेच होईल. मी स्वतःच दगडी रथ सरकवणाऱ्या जीवदत्ताचा विवाह पद्मावतीशी, आणि खड्ग यक्षराजाचा विवाह वसंताकुमारीशी लगेच करून देतो. पुष्पमाळा घेऊन या रे!"

मणिभूषणने विमानांतून चार पुष्पमाळा आणल्या. त्याने चौघांना एकएक माळ दिली. पद्मावती व जीवदत्ताने एकमेकांच्या गळ्यांत माळ घातली. खड्ग यक्षराजा व वसंताकुमारीनेही एकमेकांना माळा घातल्या. त्या सान्या प्रदेशांत आनंदाचा आवाज नुंजत राहिला.

मणिरंजितच्या कैदेत आतापर्यंत जे गंधर्व व राक्षस गुलाम होते, ते आता एक एक करून पुढे वेऊं लागले. त्यांनी खड्ग व जीवदत्ताच्या पायांना हात लावून प्रणाम केला.

जीवदत्ताच्या लक्षांत आले की त्यांना कांहीतरी सांगायची इच्छा आहे. म्हणून त्याने त्यांना विचारले, "काय सांगायचंय तुम्हाला? तुम्ही न भिता काय मनांत असेल ते सांगा."

प्रथम गंधर्व बोलला. "महावीरांनो, मी

चांदोबा

गुलाम यक्षाचा नेता आहे. माझी विनंती आहे की पर्वताच्या आंत जे अपार सोने आहे, हिरे जडजवाहीर आहे, ते आम्हाला भेट म्हणून द्यावे."

हे ऐकताच जीवदत्त व खड्ग यक्षराजांनी एकमेकांकडे पाहिले. खड्ग यक्षराजाने हंसून म्हटलं, "गंधर्व नेत्याची इच्छा किंवा राक्षसांच्या नेत्याचीही इच्छा असेल तर गंधर्व आणि राक्षसांच्यामधे भयंकर युद्ध होईल."

राक्षसांच्या नेत्याने त्याचे बोलणें तोडत नाग्रपणाने म्हटले, "महाराज, आम्ही बराच काळ मणिरंजितचे गुलाम बनलो आहोत. सुखदुःखांत आम्ही एकत्र राहिलो. आमच्यांत कधीही भांडण तंटा झाला नाही. कोणत्याही गोष्टीवरून आमचे मतभेद झाले नाहीत. आमच्यांत मैत्रीची भावना नेहमी जागृत राहिली आहे. मला सोने नको की हिरे जवाहीर नको. माझी इतकीच इच्छा आहे की आजपासून संपूर्ण यक्षपर्वत प्रदेश आमचा व आमच्या मुलांवाळांचा असावा. माझी फक्त इतकीच विनंती आहे!"

त्याची इच्छा ऐकून आश्चर्यचकित झालेले


खड्ग आणि जीवदत्ताने यक्षराजाला म्हटले, "हा सारा प्रदेश आपल्या राज्याचाच भाग आहे. दुसऱ्यांना हा प्रदेश देण्याचा हक्क आम्हाला कसा असेल?"

तेव्हा यक्षराजाने राक्षसांना सांगितलं, "या माझ्या प्रदेशाचं राज्य मी मनःपूर्वक तुम्हाला भेट देत आहे. आता यापुढे हा तुमचा प्रदेश आहे."

त्यानंतर यक्षराजाने खड्ग, जीवदत्त व त्यांच्या पत्नी यांना विमानांत बसायची खूण केली व म्हटले, "खड्ग आणि जीवदत्त, तुम्हाला जिथे जायचे असेल ते या विमानांत बसून जा. आजपासून एक महिनाभर तुम्ही या यानाचा उपयोग करू शकाल. हे यान तुमचंच आहे असं समजा. एका महिन्यानंतर हे मला परत द्या. तुम्हा सर्वांचे कल्याण होवो."

"यक्षराज, आम्ही आपले आभारी आहोत" असं कृतज्ञतापूर्वक म्हणून चौघांनी यक्षराजाला प्रणाम केला. विमान उडाले आणि वायुवेगाने पद्मावतीपुरच्या दिशेने जाऊ लागले.

(समाप्त)



एका गांवात पुरुषोत्तम शर्मा नांवाचे एक पंडित राहतात होते. शाखांचा त्यांनी फार गाढा अभ्यास केला आहे व ते फार उच्च दर्जाचे विद्वान आहेत असे सारेजण म्हणत असत. दूरच्या गांवात राहणारे खुपती त्यांना भेटायला एकदा आले. तेही मोठे नामांकित पंडित होते.



तुपारी भोजन झाल्यानंतर दोघेजण ओररीवर बसून शाखांरंबंधी चर्चा करीत होते. रस्त्यावरून एक लांकूडतोड्या जात होता. पुरुषोत्तम शर्माना पाहून त्याने आपल्या डोक्यावरचा भार खाली उतरवला, आणि दोन्ही हात जोडून त्याने त्यांना नम्रपणे नमस्कार केला.

पुरुषोत्तम शर्मानेदेखील त्याला हात जोडून नमस्कार केला आणि विचारले, "कसा आहेस रतन? सार कांही ठीक चाललेय ना?"

हे पाहून खुपती पंडितांना आश्चर्य बाटलं. त्यांनी पुरुषोत्तम शर्माना विचारलं, "शर्माजी, हे आपण काय करत आहात? तुम्ही त्या लांकूडतोड्याला कशाला नमस्कार करायला हवा?"

त्यावर पुरुषोत्तम शर्माने हसून उत्तर दिलं, "रतन हा आदरसत्कार जाणणारा माणूस आहे. आमचे दोघांचे व्यचसाय जरूर निरतिराळे आहेत, पण आम्ही दोघेही माणसेच आहोत. आपली शाखे व पुराणेदेखील आपल्याला हेच सांगतात. जो आपला मान राखतो, आदरसत्कार करतो, त्याचा आदर करणं हे आपलंही कर्तव्य आहे. यांतच आपला गौरव आणि आपली मर्यादादेखील आहे!"

-किरण राठी




नव्या वेताळ
कथा

शिव्यांची राक्षसीण

अंधारी रात्र होती आणि वातावरण भेसूर होते. मधूनमधून पाऊस पडत होता. सोसाट्याच्या वाऱ्याने अरण्यांतले झाडे हलत होती. किजांचा गडगडाट आणि कोल्हेकुई यांत मधेच भुतांचा हंसण्याचा आवाज येत होता. पण राजा विक्रम डगमगला नाही. निर्धाराने तो प्रेत घेऊन पळालेल्या वेताळाचा पाठलाग करीत होता. वेताळ प्रेत घेऊन झाडावर पुन्हां लपला होता. राजा त्या जुन्या झाडावर परत चढला आणि त्याने ते प्रेत खाली आणले. आपल्या खांद्यावर ते प्रेत घेऊन तो रमशानाच्या दिशेने चालायला लागला.

तेव्हा प्रेतांत लपलेला वेताळ राजाला



म्हणाला, "राजन, मला तुझा हेतू काय आहे ते कांही उमजत नाही. हे इतके कष्ट तू कशासाठी करतो आहेस? मध्यरात्र झाली आहे, गडद अंधार आहे, कांहीही दिसत नाही आणि तुला भीती वाटत नाही कां? वन्य श्वापदांच्या, विषारी जनावरांच्या आणि भुताखेतांच्या या अरण्यांत तू तुझे प्राण धोक्यांत कां घालतो आहेस? तुझ्या मनांत काय आहे ते तरी मला सांग. अनेकवेळा असं दिसतं की आपली आकांक्षा पूर्ण करण्याच्या आवेगांत माणूस इतका दमतो की आपण कां व कशासाठी हा प्रयत्न करतोय तेच तो विसरतो. अरुणा नांवाच्या मुलीला एका महर्षिकडून एक वर मिळाला होता. तिची कथा मी तुला सांगतो. तिने या वराचा उपयोग स्वतःसाठी न करता कोणताही विचार न करता इतरांसाठी केला. या गोष्टीवरून तरी तू तसाच मूर्खपणा करणार नाहीस. आता ही गोष्ट नीट लक्ष देऊन ऐक."

फेब्रुवारी २००२

वेताळाने आपली कथा सुरू केली.

"गंगा ही एक तोंडाळ आणि भांडखोर स्वभावाची बाई होती. इतरांचा अपमान करण्याची, त्यांना उर्जेतुर्जे बोलण्याची एकही संधी ती वांछा दवडीत नसे. तिचा पती, बिरबल, हा एक सज्जन गृहस्थ होता. तिचे सर्व बोलणें तो निमूटपणें सहन करित असे. त्यांना एक मुलगा होता. त्याचे नांव होते भीम! भीमही शांत व सातस स्वभावाचा होता. त्याच्या आईखेरीज त्याला इतरांची कुणाचीही भीती वाटत नसे.

एक दिवस भीम गंगापूरला त्याच्या आईसाठी रेशमी साडी आणायला गेला. गंगापूर गांवच्या रेशमी साड्या अतिशय प्रसिद्ध होत्या. दूरदूरचे लोक तिथें साड्यांची खरेदी करण्यासाठी येत असत. इथली साडी गंगाला खूप दिवसांपासून हवी होती. तिने भीमाला तिला हवा असलेला रंग व साडीवरची नक्षी याबद्दल सविस्तर वर्णन सांगितले होते.

भीम अनेक विणकरांकडे जाऊन पाहून आला. पण त्याच्या आईला हवी असलेली साडी कांही त्याला मिळना. साडीची खरेदी न करता जर तो घरी परतला असता, तर त्याच्या आईने प्रहरभर त्याच्यावर आग पाखडली असती हे त्याला ठाऊक होतं. काम करावं ते त्याला सुचेल. निराश होऊन तो नदीच्या काठावरच्या एका झाडाच्या सांबलीत बसला.

त्याच वेळेला तिथून एक मुलीचा घोळका जात होता. रोज त्या साऱ्याजणीं आपली पाण्याची भांडी घेऊन नदीवर जात असत. स्नान करून पाणी भरून त्या घरीं परत जात. त्यांच्यापैकीं एक मुलगी होती अरुणा! तिने भीमाला जरा दडववूनच विचारलं, "अहो, तुम्ही चांदोबा


इथें कां बसलात? तुम्हाला माहीत नाही कां इथें आम्ही रोज स्नानासाठी येतो ते?"

तिचा कठोर स्वर ऐकून भीम जरा दुखावला गेला. त्याने आपण तिथें कां बसलो ते सविस्तर सांगितलं. ते ऐकल्यानंतर अरुणा जोरजोराने हंसत सुटली आणि म्हणाली, "तुमची आई तरी एक चमत्कारिक बाई दिसतेय! तिने स्वतः तरी यायचं, किंवा कुणा बाईमाणसाला पाठवायचं आता बघा, तुमच्यासारख्या भाबड्या आणि अनुभव नसलेल्या माणसाला कसं पाठवलं हो तिने? अरूं दे. तुम्ही चिंता करूं नका. मी तुम्हाला मदत करीन. तुम्ही गांवात जा आणि शिवराजचं घर कुठे आहे ते विचारा. तिथे माझ्यासाठी थांबा. मी तुमच्या आईच्या पसंतीची साडी घेऊन येईन. त्यावर तुमची आई तुमचं कसं कौतुक करते ते पहाच!"

भीम तिथून निमूटपणें उठला आणि शिवराजचे घर शोधून तिथें अरुणासाठी थांबला. थोड्याच वेळानंतर अरुणा तिथें आली. तिने गंगा कशी दिसते त्याची माहिती विचारली. नंतर तिने एक कमी किंमतीची साडी पसंत केली व भीमाला दिली.

"ही घेऊन घरी जा आणि तुमच्या आईला बा. तिला सांगा 'विणकर म्हणाला कीं अगदी अशशीच साडी पांच वर्षांपूर्वी राणीसाहेबांनी विकत घेतली होती. तुमच्या आईला हेही सांगा कीं दोन भिन्न स्त्रियांची पसंती सारखी आहे हे पाहून विणकराला फार आश्चर्य वाटले. तुमच्या आईची बरोबरी राणीसाहेबांशी केली गेली म्हणून ती खूप होईल बघा! तुम्ही निश्चित राहा. ही साडी तुमच्या आईला पसंत पडेलच."

भीम साडी घेऊन गांवी गेला आणि अरुणाने चांदोबा




सांगितल्याप्रमाणें त्याने तिचे शब्द आपल्या आईला सांगितले. आई ते ऐकून भलतीच आनंदून गेली. अशी साडी आणल्याबद्दल तिने भीमाचे खूप कौतुक केले.

नंतर भीमाने ही सारी कथा आपल्या पित्याला सांगितली. त्यांना वाटले कीं जर भीमाचे अरुणाशी लग्न झाले तर आपल्या पत्नीचा आक्रमस्ताळा स्वभाव बदलेल.

दुसऱ्या दिवशी कांहीतरी कारण काढून भीम पुन्हा गंगापूरला गेला आणि अरुणाची वाट बघत थांबला. तिने भीमाला पाहिल्याबरोबर ती उत्तुकतेने पुढें आली व तिने विचारले, "तुमच्या आईला साडी आवडली नाही कां? ती तुम्हाला रागावली कां?"

"नाही, माझ्या आईला ती साडी फारच आवडली. मी इथें आलोय ते दुसऱ्याच महत्वाच्या गोष्टीबद्दल बोलायला! मला तुझ्याशी लग्न फेब्रुवारी २००२



करायची इच्छा आहे." भीम जरा चांचरतच म्हणाला.

"मग हे तुम्ही मला कशाचा विचारता? तुमच्या आईवडिलांना माझ्या आईवडिलांशी बोलायला सांगा." अरुणाने उत्तर दिले.

"ते येतीलच. पण त्याअगोदर याचाबद्दल तुझं मत काय आहे ते मला विचारायचं होतं. म्हणून मी तुला भेटायला आलो."

अरुणा क्षणभर विचारत पडली. तिने लगेच उत्तर दिले, "तुम्ही सज्जन आणि सौम्य स्वभावाचे आहात म्हणून तर मी तुम्हाला साडी पसंत करायला मदत केली. मला तुम्ही आवडला आहात."

त्यानंतर भीमने तिला आपल्या आईवडल सारं कांही सांगितलं आणि त्याने विचारलं, "माझ्या आईचा असला स्वभाव तुझ्या हुशारीने आणि चतुराईने बदलता येईल का?"

फेब्रुवारी २००२

अरुणाला निर्णय घ्यायला उशीर लागला नाही. तिला महर्षी विलंब यांची आठवण झाली. ते देशभर भ्रमण करीत असताना गंगापूरला आले होते. नदीच्या काठावर एकदा निसरड्यावर त्यांचा पाय घसरला आणि ते पडले. त्यांना उठून उभे राहता येईना इतकी पायाला दुखापत झाली होती. इतर मुली नदीवर आलेल्या होत्या, त्यांना हंसायला कारण पुरले. पण अरुणाने त्या मुलींना दटावले आणि महर्षींना उठून चालायला मदत केली. महर्षी तिच्या चांगुलपणामुळे प्रसन्न झाले. त्यांनी तिला सांगितले, "तू मला मदत केली आहेस म्हणून मी प्रसन्न झालो आहे. तुझी कांही इच्छा असेल तर सांग."

त्याक्षणीं अरुणाला काय सांगायचं ते उमजेना तिने नंतर सांगायचं ठरवले. त्यावर महर्षी म्हणाले, "जेव्हां केव्हां तुला कांही मागावेसे वाटेल, त्यावेळेस डोळे मीट आणि माझे नांव तीनवेळां उच्चार. मी तुझ्याकडे येईन आणि तुझी मागणी पूर्ण करीन." त्यानंतर ते दुसऱ्या गांवी निघून गेले.

अरुणाने हा प्रसंग भीमला सांगितला आणि ती म्हणाली, "हे पहा, तुमच्या आईचा स्वभाव बदलायचा, हे कांही सामान्य माणसाचे काम नव्हे. आपल्याला महर्षी विलंब यांची मदत घ्यायला लागेल." असं म्हणून तिने त्यांच्या नांवाचा तीन वेळा उच्चार केला.

विलंब त्यांच्याकडे आले. त्यांनी अरुणाकडून सारी कहाणी ऐकली आणि ते भीमला म्हणाले, "चल मुला, आपण तुझ्या मातोश्रीला भेटायला जाऊ या."

ते भीमच्या गांवी पोचले महर्षी भीमच्या घरांत शिरले. पत्नीवर लोळत पडलेल्या गंगाला

चांदोबा


ते म्हणाले, "आई, मला कांही भिक्षा घाल."

गंगा दचकून उठली आणि कर्कशपणें त्यांच्यावर ओरडली, "भिक्षा मागायला इथें आला आहेस. अशी भिक्षा मागतात कां घरांत शिरून?" आणि तिने तोंडाचा पट्टा सुटं केला. पुन्हां विलंब म्हणाले, "आई, तुझी इच्छा असेल तर मला भिक्षा वाद, नाहीतर मला जायला सांग. तुझ्या कठोर शब्दांचं एका राक्षसिणीत रूपांतर होईल, आणि ती तुला छेलेल."

"मी लहानपणापासून अस्संच बोलतेय. मला त्याची संवय आहे. मी माझे आईवडील, सासूसासरे, सगळ्यांना चांगलं दटावलंय बरं! माझा नवरा आणि मुलगा यांची माझ्यासमोर तोंड उघडायची ताकद नाही. ते 'ब्रू' देखील काढीत नाहीत, मी कांही म्हटलं तरी! या बोलण्याने माझे कांहीही आजपर्यंत बिघडलं नाही. "गंगाने महर्षींना उर्मटपणे उत्तर केले. "हे बघ, माझ्या हातून जर कांही पाप घडले असेल तर तुझे कठोर शब्द, शिब्या, यांची शापवाणी माझ्यावर पडेल. पण तू कारण नसताना माझ्यावर आग पाखडलीस. तर मात्र तुझे शब्द फक्त तुझ्यावर शाप होऊन आदळतील. हे सत्य तुला कळलेच पाहिजे. कुणालाही जर तू विनाकारण ओरडत सुटलीस, तर तुझ्या शिब्यांची राक्षसीण बनून तुझ्यासमोर येईल." महर्षी विलंब यांनी सांगितलं.

त्यानंतर क्षणांतच एक भीतीदायक दिसणारी भयानक आकृती गंगाच्यासमोर येऊन उभी राहिली. ती आकृती म्हणाली, "गंगा, मी आहे. शिब्यांची राक्षसीण. चार वर्षांत तुला तुळंगपाळं करून टाकायची कामगिरी माझ्यावर सोंपवली होती. नंतर त्याच्यावर कांहीही उपाय चालला नसता. पण ऋषींच्या शापामुळे मला आता

चांदोबा



राक्षसिणीच्या रूपांत तुझ्याकडे यावं लागलंय. तुला जर कुणाचा सत्यानाश करायचा असेल तर ते अगोदरच सांग. नाहीतर मीच तुझा नाश करीन."

गंगा खूप धावरली. तिला कांहीच सुचेना. तिने महर्षींचे पाय धरले आणि त्यांना ती अजीजीने म्हणाली, "गुरुदेव! मला क्षमा करा. माझी फारच मोठी चूक झालीय."

त्यावर महर्षी म्हणाले, "ही राक्षसीण तुझ्याजवळच्याच कुणाचातरी नायनाट करील. तुझ्या मागील दारच्या अंगणात एक आंब्याचे झाड आहे. तुझे ते फार आवडते आहे ना? त्या झाडाचा नाश करायला ह्या राक्षसीला सांग, म्हणजे ती तुझा पिच्छा सोडील."

गंगाने त्याप्रमाणे केले आणि राक्षसीण ताबडतोब अदृश्य झाली. अंगणातले ते आंब्याचे झाडदेखील नाहीसे झाले.

23

फेब्रुवारी २००२

महर्षींनी अत्यंत प्रेमळ आवाजांत गंगावा सांगितले, 'गंगा, आजपासून कारणाशिवाय तू कुणालाही रागवू नकोस. जर तू तसं केलंस, तर ही राक्षसीण तुझ्यासमोर येईल आणि तुला शिक्षा करील. गंगापुरमधे अरुणा नांवाची एक मुलगी आहे. तिला तुझी स्नू करून घे. ती एक हुशार, गुणी मुलगी आहे. तू जर तिच्याशी चांगली वागलीस आणि तिची काळजी घेतलीस तर या राक्षसीणीची दुष्टशक्ती निस्तेज होईल आणि व्हळंव्हळं नष्ट होईल. तुझं सुख तुझ्या हातांत आहे.'"

कांही दिवसांनंतर अरुणा व भीम यांचा विवाहसोहळा पार पडला."

ही कथा सांगितल्यानंतर वेताळ म्हणाला, "राजन्, असं वाटतं की महर्षी विलंब यांनी दिलेल्या बरदानाचा चांगला उपयोग अरुणाला करता आला नाही. या बरदानामुळे तिला कुणा श्रीमंत माणसाची स्नू होता आलं असतं आणि आयुष्य चैनीत घालवता आलं असतं. तिने या बरदानाचा उपयोग स्वतःसाठी किंवा तिच्या घरांतल्या मंडळींसाठी केला नाही. तिने त्याचा उपयोग भीमच्या भल्यासाठी केला. मला तर वाटतं यांत तिने शहणपणा केला नाहीच. तुला काय वाटतं? या प्रश्नाचं उत्तर माहीत असूनही

जर तू मौन पत्करलेस, तर तुझ्या मस्तकाचे असंख्य तुकडे होतील."

राजा विक्रम म्हणाला, "कोणत्याही आई-वडिलांना आपला मुलगा किंवा मुलगी लक्ष झाल्यानंतर सुखाने संसारात रमावी असंच वाटत असतं. मला वाटतं की अरुणाने ह्या बरदानाचा उपयोग आपल्या मातापित्याला आनंद देण्यासाठी केला. साधारणतः, पुरुष हे जरा लवकर चिडतात. पण भीमचा स्वभाव अगदी निरुद्ध होता. तो अतिशय शांत आणि विवेकी होता. कोणत्याही मुलीला अशा पुरुषाशी विवाह करायला आवडलं असतं. भविष्यांत अशा व्यक्तीचा स्वभाव फारसा बदलला नसता अरुणाने या बरदानाचा उपयोग आपल्या सासूचा स्वभाव बदलण्यासाठी केला. त्यामुळे घरांत शांती आणि आनंद, दोन्हीही टिकली असती. हे सगळं सान्या कुटुंबपरिवाराच्या सुखासाठी अरुणाने केलं होतं. म्हणून तिचा निर्णय चुकीचा किंवा मूर्खपणाचा नव्हता."

राजा विक्रमचा मौनभंग झाल्यामुळे प्रेत अदृश्य होऊन पुन्हा त्या जुन्या वृक्षावर जाऊन लटकले. राजाने आपली तलवार उपसली आणि तो त्या प्रेताच्या पाठोपाठ निघाला.

कांही स्थळं कांही खास कारणांमुळे प्रसिद्ध किंवा लोकप्रिय होतात. खाली दिलेल्या प्रश्नांत ही खास कारणे तुम्हाला जल्म समजतील.

१. जपानला 'उगवत्या सूर्याचा देश' असं म्हणतात. भारताच्या कोणत्या भागांत सूर्याची किरणे सर्वप्रथम पडतात?
२. कोणत्या राज्यांत आदिवासींची लोकसंख्या सर्वांत जास्त आहे?
३. एका भारतीय राज्याची स्वतःची खास नृत्यशैली आहे. कविवर्य टागोरांनी या शैलीचा परिचय जगाला करून दिला. हे राज्य कोणते आहे?
४. एका राज्यांत अनेक बुद्धधर्माचे विहार आहेत, त्यावरून त्या राज्याचे नांव पडले आहे. हे राज्य कोणते?
५. जेव्हा ब्रिटिशांनी ब्रिटीश राजवट भार पाहिला, तेव्हा त्यांनी उन्हाळ्याच्या दिवसांपुरती दुसरी राजधानी ठरवली होती. कोणत्या राज्यांतल्या या गांवाला हे महत्त्व प्राप्त झालं होतं?
६. कोणत्या राज्यांत जगांतले पहिले निवडून आलेले कम्युनिस्ट सरकार होते?
७. फ्रेंच आर्किटेक्ट ल कॉर्बुझिये याने एक आवर्शनगरी बनवली. ही नगरी दोन राज्यांची राजधानी आहे. या शहराचे नांव काय? ही दोन राज्ये कोणती आहेत ते सांगा.
८. कुंभमेळा हा चार निरनिराळ्या ठिकाणी भरतो. त्यापैकी दोन गांवे एकाच राज्यांत आहेत. हे राज्य कोणते?

(उत्तरें पुढील अंकी)


जानेवारी प्रश्नावलीची उत्तरें

- | | |
|---|---|
| १. 'नेताजी' सुभाषचंद्र बोस | ६. १८५७ |
| २. मंगललाल गांधींनी 'सदाग्रह' हा शब्द योजला. त्याचा अर्थ होता चांगल्या गोष्टींचा आग्रह. गांधीजींनी त्याचा सत्याग्रह असा बदल केला. | ७. ३१ डिसेंबर १९२९ ला लाहोर काँग्रेसच्या अधिवेशनांत. |
| ३. १९६६च्या लखनौ काँग्रेसमध्ये. | ८. १९२८ मधे सर जॉन सायमन, यांच्या नेतृत्वाखाली भारतीय नेत्यांशी नव्या सुधारणांबद्दल चर्चा करण्यासाठी. |
| ४. लाला लाजपत राय, बाळ गंगाधर टिळक आणि विपिनचंद्र पाल. | ९. २४ ऑगस्ट, १९४६. |
| ५. १९०५ | १०. बाळ गंगाधर टिळक. |



हस्तलिखिते घेऊन गुणाढ्य प्रतिष्ठानला परत आला. त्याला वाटलं होतं कीं राजाकडून त्याचं थाटांत स्वागत होईल. पण कां कोण जाणे, राजाने त्याबाबतीत फारसा रस घेतला नाही. गुणाढ्यला अतिशय वाईट वाटले. आपली सारी हस्तलिखिते घेऊन तो एका टेंकडीवर गेला. त्या संध्याकाळी आकाशात कोरच दग होते. गुणाढ्यने शेकोटी पेटवली. त्या उजेडांत त्याने आपल्या संग्रहातला पहिला भाग मोठवाने वाचला. निसर्गावयल्या कथा त्यांत होत्या. एव्हाना ढगही पळायला लागले व मंद बारा वाहू लागला. गुणाढ्य एकेक हस्तलिखित वाचून शेकोटीत टाकून देत होता. वाऱ्याचा जोर वाढला आणि ढगांचा गडगडाट सुरू झाला.

गुणाढ्यने दुसरा भाग काढून त्यांतल्या कथा वाचायला सुरवात केली. पशुपक्षी व वृक्षराजी यांच्या कथा ऐकायला प्राणी गोळा झाले आणि पक्षीही टेकडीवर येऊ लागले. तो भाग वाचून त्याने



तो शेकोटीत

केला, पक्षांनी परब आपटले, कलकलट केला आणि आग विझवायला झाडें वाकली, पण कांही उपयोग झाला नाही.

कोणीतरी जाऊन राजाला हा प्रकार सांगितला. राजा धावतच तिथे आला, त्याने गुणाढ्याला मिठी मारली, आणि ती आग विझवली. परंतु तोपर्यंत पांच भागांतले चार भाग आगीत भस्मसात झाले होते. सोमदेव, हा काश्मीरच्या राजा अनंतच्या दरबारांतला विद्वान होता. त्याने अकराव्या शतकांत या कथांचे पुन्हां संस्कृतमध्ये भाषांतर केले. राजा व राणी म्हातारपणीं दुःखी होती. कारण त्यांचा पुत्र दुर्बर्तनी होता. सोमदेवाच्या कथा ऐकणे हा त्या दोघांना एक छान विरंगुळा होता.

“या गोष्टींच्या मागे कितीतरी उपदेश करणाऱ्या बोधकथा असतात, नाही?” शामला उत्स्फूर्तपणे म्हणाली, आणि सर्वांनी तिच्या म्हणण्यावर मान डोलावली.



गणेश पुराण

देवादानवांनी मिळून क्षीरसागराचे मंथन केले आणि समुद्रांतून अमृत निघाले. विष्णूने जगन्मोहिनी रूप धारण करून राक्षसांना फसविले आणि अमृत देवांना दिले. अमृत प्राशन करून अमरत्व प्राप्त होताच देव गवनि हिंहु फिरू लागले. तो अन्याय पाहून राक्षस चिडले. त्यानंतर देवांवर सड उगवण्याचे ठरवून तारकासुराने घोर तपश्चर्या सुरू केली. ब्रह्मदेवाने प्रसन्न होऊन दर्शन दिले. तारकासुराने त्याच्याकडे अमरत्वाचा वर मागितला.

“जातस्य हि ध्रुवो मृत्युः” जो जन्मतो त्याला मृत्यु टळत नाही असे सांगून ब्रह्मदेवाने त्याला आणखी एखादा वर पाहिजे तर मागून घेण्यास सांगितले.

तारकासुराने बराच विचार करून शंकराच्या मुलाशिवाय आणखी कोणाच्या हातून मृत्यू येणार नाही असा वर प्राप्त केला.


त्यापूर्वीच शंकराची पत्नी सतीने दक्षयज्ञात उडी टाकून देहत्याग केला होता. संतान प्राप्ती होण्यापूर्वीच सतीवियोग सहन करावा लागल्यामुळे

शंकराला उन्माद चढला आणि तो हिमालय पर्वतात वैराग्य धारण करून घोर तपश्चर्या करू लागला.

तारकासुराने राक्षसांचे तैन्य जमविले व युद्धाला तयार झाला. त्याने त्रिलोक जिंकला आणि देवांवरचा सड उगवण्यासाठी देवांवर अत्याचार सुरू केला. इंद्रादिक देव आपली दीन अवस्था निवेदन करण्यासाठी ब्रह्मदेवाकडे गेले.

“शंकराला मुलगा झाला पाहिजे व त्याच्या हातीच तारकासुराचा वध होईल! असा वर मी तारकासुराला दिला आहे! आणखी कोणाच्याही हाताने तारकासुराच्या केसालाही धक्का पोचणे शक्य नाही, किंबहुना, आणखी कोणत्या हीरीतीने त्याला ठार करणे शक्य नाही!” असे सांगून ब्रह्मदेव सर्व देवांना बरोबर घेऊन कांहीतरी मार्ग काढायला विचारण्यासाठी विष्णूकडे गेला.

विष्णू म्हणाला-“सती हिमालय पर्वताची पुत्री पार्वती म्हणून जन्मली आहे व ती त्याच्या घरात वाढत आहे. तेव्हा शंकरपार्वतीचा संबंध कसा जुळवून आणता येईल हे पहा!”



देवांनी नारदाला हिमवंताकडे पाठविले. नारदाने केलेल्या सूचनेप्रमाणे हिमवंत, शंकर तपश्चर्येत समाधी धारण करून बसला होता तेथे गेला व त्याने शंकराची पूजाकरून तपश्चर्येच्या वेळी आवश्यक ती सेवा करण्यासाठी पार्वतीला ठेवून घेण्यासाठी शंकराजवळ विनम्रपणे श्रितंती केली.

पण शंकर तर बोललाच नाही. तरी 'मीनं सम्मति लक्षणम्' या न्यायाने शंकराचे मीन होकारार्थी असल्याचे मानून हिमवंताने पार्वतीला शंकराच्या सेवेसाठी तेथेच ठेवले आणि निघून गेला.

पार्वतीला बाळपणीच शिवभक्तीचा नाद लागला होता. नारद पार्वतीला शंकराच्या गोष्टी नित्य सांगत असे. शंकराच्या आशुतोष आदि अनेक सद्गुणांची माहिती व शंकराचे महात्म्य कळाने म्हणून पार्वतीला क्षणोक्षणी कुतूहल वाटत

फेब्रुवारी २००२

46

चांदोबा

असे. म्हणून लग्न करायचं तर शंकराशीच असेही तिने मनाशी ठरविले होते. अशा शंकराची सेवा करायला संधी मिळाल्याबद्दल पार्वतीला परमानंद झाला.

उजाडण्याच्या सुमारास शंकर तपश्चर्या करीत असे. त्याच्या चारी बाजूचा प्रदेश पार्वती मोरपिसांच्या केरसुणीने झाडून स्वच्छ करी. बर्फाच्या पाण्यांत सुगंधी द्रव्ये घालून ती सडा घाली आणि मोत्यांनी रांगोळी घाली. सोन्याच्या तारेत विविध रत्ने घालून विणलेल्या परडीत शंकराला आवडणारी फळेफुले, बिल्वपत्रे व शुभ्र पांढरी कमळे आणून ठेवी. सुवर्णकमंडलात हिमालयाच्या शिखरावरून बहात येणारे स्फटिकासारखे स्वच्छ पाणी जपमालेजवळ आणून ठेवी. शंकराला स्वतः कडे आकर्षित करून घेण्यासाठी सर्वदा बैथी घालून व पुष्पमालांनी नटून राही. शंकराला प्रिय असलेले केदार वगैरे राग व भैरवी वगैरे रागिणीचे आलाप गाई. शंकराची दृष्टी तिच्यावर पडली यासाठी ती निरनिराळे प्रयत्न करी. शंकराच्याजवळ रहायला मिळाले या गोष्टीमुळे तिला फार बरे वाटले.

समाधी लावून बसलेला शंकर एखादे वेळ तरी आपल्याकडे पाहील व त्याची ती शांत दृष्टी आपल्यावर पडेल, या हेतूने पार्वती निरनिमेष शंकराकडे पहात राही. परंतु शंकर चुकूनसुद्धा आपल्याकडे पहात नाही, हे, पाहून तिला फार निराशा वाटे.


शंकराच्या मनात चलविचल होण्यास कामदेवाच्या मदतीची आवश्यकता असल्याचे ओळखून इंद्राने कामदेवाकडे बोलावणे पाठविले. सर्व प्रकारे त्याचा आदरसत्कार करून त्याला

आपल्या सिंहासनावर आपल्या बाजूला बसवून घेतले व त्याची स्तुती करून त्याला खूप केले आणि पार्वतीवर शंकराचा अनुराग होईल असे काहीतरी करण्यास विनंती केली.

बसंत ऋतू सारथ्य करीत असता, धनुष्यावर पुष्पनाण चढवून कामदेव रतीसह पोपटाच्या रथात बसून शंकर तपश्चर्या करीत होता, त्या हिमशिखराच्या जवळ आला. दन्याखोऱ्यात एकाएकी बसंत ऋतू आल्यासारखा सर्व प्रदेश कसा मनोहर दिसू लागला. कोकिळा 'कू कू' करू लागली आणि भ्रमरांचा गुंजारव सुरू झाला. आपण राहतो तो प्रदेश एकदम कसा काय बदलला असे वाटून शंकराने डोळे उघडून पाहिले. अकाली बसंत आगमन झाल्याचे पाहून त्याला आश्चर्य वाटले आपला तपोभंग कां बरे व्हावा, असा विचार करीत असता त्याच्या हातातली जपमाला निसटून खाली पडली. पार्वती ती माळा उचलून शंकराला घेऊ लागली त्या वेळी कामदेवाने खूप फुललेल्या वेलींवर भ्रमण करीत असलेल्या काळ्या भ्रमरांच्या आडून नीलकमळाचा वाण शंकराच्या हृदयाला लागेल अशा वेताने मोडला, तो लागताच शंकर दचकला. त्याने डोळे उघडून पाहिले. निरनिमेष त्याच्याकडे पहात बसलेल्या पार्वतीचे मनोहर मुखविंदू त्याला दिसले. ते पाहून त्याचे मनच हरपले.

आपला तपोभंग झाल्याबद्दल शंकर आश्चर्यचकित झाला. त्याने स्वरूप धारण करून आपला तिसरा डोळा उघडून कामदेवाला पाहिले. त्या पाठोपाठ त्याच्या भालनेत्रातून झाला. शंकर उठून उभा राहिला आणि झपाझप पावले टाकीत आपल्या कैलास शिखराकडे निघून गेला.

कामदेवाच्या बरोबर आलेली रती पतीच्या चांदोबा



राखेच्या दिगावर पडून रडू लागली. शंकराचा तपोभंग करण्यासाठी मन्मथाला इंद्रादि देवांनी पाठविले होते. म्हणून ती इंद्राला शाप देण्याच्या बेतात असतां ब्रह्मदेवादि देव आले व म्हणाले- "शंकर पार्वतीचे लग्न होईल तेव्हा कामदेव पुनर्जीवित होईल," असे तिच्या मनाचे समाधान करून देऊन इंद्रादी देव परतले. रती रात्रंदिवस कामदेवाच्या राखेच्या दिगावरच दृष्टी ठेवून त्या जागी बसून राहिली.

पार्वतीच्या मनांतून तिच्या स्वतःच्या सौंदर्यावरचा विश्वासच उडाला-आपल्या लावण्याविषयीचा अहंकार पार नाहीमा झाला. शंकराला आकर्षून शकलेला देह तिला निरर्थक वाटला. तिने शिवरंजनी रूप तपश्चर्या करण्याचे ठरविले. माता मेनकेने तिला तो विचार सोडण्याविषयी किती सांगितले तरी तिने तिकडे दुर्लक्ष केले. थोडी पर्णे (पाला) मात्र खाऊन तिने

47

फेब्रुवारी २००२



शरीर कुश करून तपश्चर्या केली. जया व विजया नांवाच्या तिच्या मैत्रिणी नित्य तिच्या सेवेला हजर रहात व तिच्या प्रकृतीची माहिती मेनका व हिमवंताला येऊन सांगत. काही दिवसांनी पार्वतीने पर्णे छायची सुद्धा सोडून दिली. म्हणून पार्वती अपर्णा नावे ओळखली जाऊ लागली.

शंकराने कामदेवाला भस्म केले खरे, परंतु कामदेवाचा पुष्पबाण व्यर्थ गेला नाही. पार्वतीची तपश्चर्यासुद्धा यशस्वी झाली. शंकर वेष पालतून पार्वतीजवळ गेला व पार्वतीची परीक्षा घेतली. त्याने पार्वतीच्या तपश्चर्येची स्तुती करून तिच्याशी लग्न करण्याचे ठरविले. नंतर त्याने सप्तर्षींना लक्षाविषयी बोलणी करण्यासाठी हिमालयाकडे पाठविले हिमवंताला इतका आनंद झाला की त्याची शिखरे आणखी उंचत झाली. सप्तर्षीं मुहूर्त ठरवून निघून गेले.

शंकराचे सर्व गण वऱ्हाडी होऊन पुढे चालले
फेब्रुवारी २००२

व शंकर नवरात्रातला होऊन हिमवंताच्या घरी निघाला. हिमालय पर्वताची सर्व शिखरे मांडवाचे खांब झाले. विष्णू, ब्रह्मदेव इत्यादी देव, सप्तर्षी व नारद वगैरे सहस्रावधी मुनींद्र लक्षांना आले.

वडीलघाऱ्या सौभाग्यवती अरुंधतीने शंकराच्या विशाल कपाळावरच्या डोळ्यांच्या वरच्या बाजूला मंगल तिलक लावला. लक्षाच्या वेळेला अनुकूल अशा सर्व वखालंकारासह शंकर फार सुंदर दिसू लागला. तेव्हा सर्व देव शंकराला सुंदरेश्वर या नव्या नांवाने हाक मारू लागले.

सर्व वखालंकार धारण केल्यावर विद्युत्तेसारखी दिसणारी पार्वती नवरीमुलगी शोभू लागली. तिला घेऊन विष्णु आला व शंकराला म्हणाला-“तू सुंदरेश्वर आहेस तर माझी धाकटी बहीण पार्वती मीनाक्षी देवी आहे!” असे सांगून त्याने पार्वतीचा उजवा हात शंकराच्या उजव्या हातात देत दोघांना बोहोल्यावरच्या पाटावर बसविले.

शंकरपार्वतीचा विवाह शंकरपार्वतीला शोभेल अशाच धाटाने झाला.

हिमालय पर्वताच्या खोऱ्यांत शंकर पार्वतींनी जेथे तपश्चर्या केली होती तेथे देवांचा शिल्पकार विश्वकर्मा याने नवदंपती पार्वतीपरमेश्वरांसाठी एक दिव्य अंतःपुर बांधून तयार केले.

मंगलवाढी व वाजंत्री वाजत असतां परस्परांचा हात धरून पार्वतीपरमेश्वर गर्दीमधून चालत त्या अंतःपुर मंदिराकडे निघाले. त्या मंदिराच्या वाटेवरच कामदेवाच्या राखेचा ढिगाण होता. त्या ढिगाजवळ गुढगे टेकून पतिभिक्षा मागणारी रती बसली होती.

शिवपार्वतीने तिच्या जवळ जाऊन तिच्या डोक्यावर हात ठेवला व तिला “दीर्घकाळ सौभाग्यवती भव” असा आशीर्वाद दिला. शंकराने
चांदोबा


पुन्हा आपला तिसरा डोळा उघडला. परंतु या खेपेस मुदु शांत चंद्रकिरणांसारखी शीतल कांती त्यातून आली व भस्माचा ढीग नाहीसा होऊन कामदेव स्वस्वरूपात उठून उभा राहिला आणि एकदांच आपल्या उसाच्या धनुष्याचा झणत्कार करून अदृश्य झाला.

तेव्हा शंकर रतीला म्हणाला- “मुली, तुझा पती पुनर्जीवित झाला आहे. तुला नेहमीप्रमाणेच दिसत राहील. तुझ्याशिवाय इतर कोणालाही तो दिसणार नाही. म्हणून कोणी कोणत्याही प्रकारे त्याच्यावर वार करू शकणार नाही. अशा तऱ्हेने त्याने सोडलेल्या पुष्पबाणांपासून कोणी बांचणेही शक्य होणार नाही. तुझ्याशिवाय इतर कोणाच्या दृष्टीस पडणें किंवा न पडणें, त्याच्या इच्छेवर अवलंबून राहील. मी असाच वर त्याला देत आहे.”

शिवपार्वतींनी गृहप्रवेश केला. कोणाला दिसत नसल्यामुळे कामदेवाने सुद्धा अदृश्य पुष्पबाणांसह त्या गृहात प्रवेश केला. अरुंधतीने नवदंपतीची तांबड्या पाण्याने दृष्ट काढली व त्यांना ओंवाळले. तेव्हा विश्वकर्म्याने पडद्यामागे झांकलेली एक मोठी तसबीर समोर उभी केली व म्हणाला-“ही एक अपूर्व तसबीर आहे. या चित्रांत दोघे जण आहेत. त्या दोघांपैकी कोण जास्त सुंदर आहे, हे आमच्या सारख्या सामान्यांना सांगता येणार नाही. तुम्हां दोघांनाच ते शक्य होईल, असे मला वाटते आहे, म्हणून मी ही तसबीर तुमच्यासमोर ठेवीत आहे, तरी कोण जास्त सुंदर आहे, सांगण्याची कृपा करावी!” असे सांगून त्याने तसबिरीवरचा पडदा बाजूला सारला.

ती तसबीर नसून तो एक उभा आरसा होता. शिवपार्वती त्यात आपले प्रतिबिंब पाहून खदखदां हंसू लागली.

चांदोबा



“खदखदां हंसून भागणार नाही. सांगितले पाहिजे!” नारद म्हणाला.

शंकर स्मित करून पार्वतीकडे कटाक्षपात करीत म्हणाला-“शुक्राच्या कांतीसारखी झगझगणारी नथ घातलेली चित्रांगीच जास्त सुंदर आहे!” शंकराने असे म्हणतांच पार्वतीचे मुखकमळ लाजेने लाल झाले व लाजतच हसत्या मुखाने म्हणाली- “त्रिनेत्र असलेल्यांचेच सौंदर्य मोठे आहे!” तिचा तो स्वर वीणेच्या स्वरसारखा शंकारला.

‘सर्वांनी शिवपार्वतीवर फुलांचा व अक्षतांचा वर्षाव करून निघून गेल्यावर नवदंपती रेशमी गादी अंथरलेल्या झोपाळ्यावर बसली.

त्यांच्या समोरच्या भिंतीवर दिव्य चित्र काढलेले होते. त्यांत एक हत्तीचे सुंदर जोडपे समोरचे पाय उचलून व सोंड एकमेकीत अडकवून नाचत असल्यासारखं चित्रारलेले होते. तोरण बांधल्यासारख्या त्या दोन्ही हत्तींच्या मधून पतीकडे

दिसणाऱ्या सरोवरात एक मोठे कमळ पुललेले होते. त्या चित्रात चितारलेल्या हत्तीच्या जोडप्यावर शिवपार्वतींची दृष्टी खिळली. इतक्यांत कमळ दिसत होते तेथे चांदणीसारखी ज्योती दिसू लागली व ती हळूहळू मोठी होत गेली. त्या ज्योतीतून चंद्रकांतीसारखे विघ्ननाशाचे रूप दोघांना दिसले.


विघ्ननाशांचे रूप हत्तीसारखेच दिसत होते तरी ते दिव्यच होते व प्रसन्नही होते. त्यांची दृष्टी शांत ऋद्धि, सिद्धि व शक्ति युक्त होते. त्यांचे सुंदर विशाल उदर मोहक होते, अभयहरत धारण करून उभा असलेला तो विघ्नेश्वर पार्वतीला लहान बालकासारखा काहीतरी बोंबडा बोलत असल्यासारखा भासला.

विघ्ननाशाकडे पहात असतां शिवपार्वतीला एक अपूर्व व अनिर्वचनीय आनंद उन्मळून आल्यासारखा वाटला. त्या आनंदात देहभान विसरून गेल्यामुळे दोघांच्या तोंडावाटे शब्दही उमटत नव्हते व दोघे निर्निमेष विघ्नेश्वराकडे पहात राहिले. विघ्नेश्वर डब्याचाजूला बळलेल्या सोंडेवर

हात पिरवीत गोड बोंबड्या स्वराने म्हणाला - "मी विघ्नेश्वर आहे! विघ्नांचानाश करणारा विनायक आहे! पंच महाभूत व गणाधिपती आहे! गणपती आहे! चित्रविचित्र रूप धारण करणारा चित्र गणपति आहे! तुमच्या दोघांच्या परस्पर प्रेमांमुळे शंकराच्या तेजातून कुमारस्वामीचा जन्म होईल व तो तारकासुराचा वध करील. कुमारस्वामीच्या आधी मी अवतार धारण करीन व तुमचा मुलगा म्हणून राहीन." असे तो म्हणत असतांच हात पुढे करून पार्वती त्याला घ्यायला सरसावली. तो विघ्नेश्वर एकाएकी अंतर्धान पावला.

आतांपर्यंत पाहिले ते स्वप्न होते की खरे होते या अर्थी पार्वतीपरमेश्वरांनी परस्परकडे पाहिले. दोघांच्या दृष्टी मिळल्या व दोघेही सर्व विसरले. त्यांनी पाहिलेले अद्भुत दृश्य जणू काही घडलेच नाही इतक्या सहजी ती दोघे विसरून गेली.

शंकरपार्वतीने त्या मंदिरात आनंदाने संसार घाटला. त्या वेळी पूर्वी कधी न पाहिलेली व न ऐकलेली अशी एक भयंकर गोष्ट जगात घडली.



चमत्कारी वीणा


फार वर्षांपूर्वीची गोष्ट आहे. एका गांवात एक संगीतकार राहात होता. त्याला तीन मुले होते. सर्वजण मिळून संगीताचे जलसे करीत असत व आपल्या परिवाराचे पालन पोषण करीत. काही वर्षांनंतर संगीतकार आजारी पडला आणि त्यामुळे त्याची बोटे हलकेनाशी झाली. त्याचबरोबर त्याची बाचादेखील बंद झाली. गांवातल्या वैद्याने त्याची परीक्षा केली आणि नंतर म्हटले, "हा काही सामान्य आजार नाही, कुणीतरी श्रेष्ठ राजवैद्याने यांना तपासायला हवे. माझ्यासारखा सामान्य वैद्य कांहीही करू शकणार नाही. आणि जर राजवैद्यांकडून चिकित्सा करून घ्यायची असेल, त्यांची मदत घ्यायची असेल, तर आपल्या देशाच्या मूर्ख राजाची त्यासाठी परवानगी घ्यावी लागेल. त्यांची मंजूरी आणि परवाना मिळाल्यानंतरच राजवैद्य येऊ शकतील. सारेजण म्हणतात की दगडाला खूष करता येईल, संतुष्ट करता येईल. पण राजाला प्रसन्न करणे नि त्यांना संतुष्ट करणे अशक्य आहे. या रोगाचे निदान होऊ शकेल असं मला


वाटत नाही. तुमचे वडील यांतून बरे होतील याचा तुम्ही प्रयत्न अवश्य करा. पण मला तर हे कठीण वाटते आहे." आपले मत देऊन तो वैद्य निघून गेला.

तिघा मुलांपैकीं सर्वांत मोठ्या मुलाने आपल्या भावांना सांगितले, "मला ठाऊक आहे की राजा महामूर्ख आहे. परंतु मी माझ्या वीणावादनाने राजाला संतोष देऊ शकेन आणि राजवैद्याला बोलावण्याची परवानगी मिळवू शकेन. आपल्या बडिलांची प्रकृति सुधारली तर आपल्याला यापेक्षां आणखी काय हवे?"

तो राजाला जाऊन भेटला आणि म्हणाला, "महाराज, मी वीणा चांगली वाजवू शकतो. आपल्याला माझे वादन ऐकवण्याची माझी इच्छा आहे. आपल्याला जर माझे वीणावादन आयडले तर माझ्या बडिलांच्या आजाराची चिकित्सा राजवैद्यांकडून करण्याची संमती आपण आम्हाला द्यावी, अशी माझी नम्र विनंती आहे."

राजाने हसतहसत सांगितले, "मीच नव्हे तर





माझे तेवकदेखील वीणा वाजवू शकतात. तुम्ही इच्छा पुरी करायला तू एक काम कर. सर्वांचे मत आहे की वीणावादनाने कुणी माझी बरोबरी करू शकणार नाही. तेव्हा तू पैज लाव. जर तू जिंकलास तर तुम्ही इच्छा पूर्ण होईल. पण जर मी जिंकलो तर तुला मी पंचवीस फटके मारण्याची शिक्षा देईन. या स्पर्थेचा निर्णय जनता करील."

संगीतकाराच्या थोरल्या मुलाने ही अट मान्य केली. दुसऱ्या दिवशी ही स्पर्थ जनतेसमोर घेण्याचे ठरले. या स्पर्थेत राजापेक्षा थोरल्या भावाने जास्त चांगले वीणावादन केले. तरीदेखील जनतेने राजालाच विजयी घोषित केले. कारण जनता राजाला घाबरत होती थोरल्या भावाला पंचवीस फटकांची शिक्षा दिती गेली. आपल्या भावाची ही केविलवाणी अवस्था पाहून धाकट्या दोघांना फारच वाईट वाटले. जे झाले, त्याबद्दल दुसऱ्या

फेब्रुवारी २००२

भावाने पूर्ण चौकशी केल्यानंतर म्हटले, "आजकाल वीणावादन फारच लोकप्रिय झाले आहे म्हणून महाराजांनी तुला हरवले. पण मृदंगाची गोष्ट निराळी आहे. फारच थोडेजण मृदंग चांगल्या प्रकारे वाजवू शकतात. मी एक मृदंगवादक आहे. मी माझी कला सादर करून महाराजांकडून प्रशस्तीपत्रक मिळवीन. आणि राजवैद्याकडून वडिलांची चिकित्सा करवून घेईन."

दुसरा भाऊ ही राजाला भेटून म्हणाला, "मृदंगवादनाने माझी बरोबरी करणारा कुणीही नसेल. वाटल्यास माझी परीक्षा करावी. जर मी जिंकलो तर माझ्या वडिलांची चिकित्सा राजवैद्याकडून करावी."

राजाने त्याच्याकडे निरखून पाहिले आणि म्हटले, "वीणावादनाने पराजित झालेल्या वादकाचा तू भाऊ दिसतो आहेस. मी संगीतसम्राट आहे हे तुला ठाऊक नसेल. माझ्याशी सामना करण्याचे धाडस जर तू केलेस तर तुझ्या भावासारखीच तुम्ही दशा होईल. जर तुला ही अट मान्य असेल तर हो तयार ! या स्पर्थेत मी तुझ्याबरोबर जल्म भाग घेईन."

दुसऱ्या दिवशीच राजा आणि संगीतकाराच्या दुसऱ्या भावाच्यामधे मृदंगवादनाची स्पर्थ झाली. राजाचे वादन लोकांना मुळीच आवडले नाही. ते अगदीच सुमार होते, ताल चुकत होता आणि लय बिघडत होती. मृदंगवादनानेच सारे नियम राजाला माहीत नसावेसे वाटत होते. पण दुसऱ्या मुलाने मात्र मन लावून वाद्य वाजवले आणि आपले कौशल्य पुरेपूर दाखवले. त्याचे वादन ऐक्यला फारच मधुर वाटत होते. परंतु काय उपयोग? राजाला घाबरून जनतेने पुन्हा राजालाच विजयी घोषित केले. साहजिकच दुसऱ्या मुलालाही

52

चांदोबा

फटकांची शिक्षा भोगायला लागली. फटके मारून घेतल्यानंतर दुसरा भाऊ ही हवालदिल होऊन जेव्हा घरी परतला, तेव्हा तिसरा धाकटा भाऊ फारच नाराज झाला आणि म्हणायला लागला, "संगीत विद्वानाच्या दोन मुलांना राजाने मूर्ख व नाट्यायक ठरवले, लोकांसमोर त्यांची फजिती केली. या असल्या मूर्ख राजाला चांगला धडा शिकवल्या- खेरीज मी थांबणार नाही. जर मला असं करता आलं नाही तर मी संगीत विद्वानाचा मुलगा म्हणून नांव सांगणार नाही." असं म्हणून वीणा, मृदंग व सनई घेऊन तो राजधानीच्या दिशेने चालू लागला.


राजधानीला तो पोचला आणि एका निवांत ठिकाणी जाऊन बसला. त्याने वाघे काढली आणि वाजवायला सुरुवात केली. आपले सारे लक्ष त्याने या वादनावर केंद्रित केले. सारी जनता मोठ्या उत्सुकतेने त्याचे वादन ऐकत होती. सतत तीन दिवस वीणा वाजवल्यामुळे त्याच्या बोटांतून रक्त ठिबकायला लागले. ही बातमी राजापर्यंत पोचली. मंत्र्यांना बरोबर घेऊन राजा लगेच त्या ठिकाणी आला. राजाला पाहून त्या तिसऱ्या भावाने उठून राजाला प्रणाम केला. राजाने त्याला विचारले, "तू कोण आहेस? इथे का आला आहेस?" तिसऱ्या मुलाने नम्रपणे सांगितले, "महाराज, पर्वताच्या पायथ्याशी भैरव गांव आहे. मी त्या गांवात राहतो. माझ्याच वयाचा एक मुलगा आमच्या गांवात दुसऱ्या गांवातून येत असे आणि आमच्याशी खेळत असे. एक दिवस ताडाच्या झाडाची कच्ची फळे खाण्याची त्याला इच्छा झाली. ती फळे काढायला म्हणून मी तलवार हातांत घेतली. तोही माझ्याबरोबर आला. ते उन्हाळ्याचे दिवस होते. कडक उन्हा होते. गांवातून बाहेर पडल्यावर त्या उन्हात थोडा गारवा मिळाला म्हणून त्याने तलावांत चांदोबा



एक डुबकी मारली. पण बराच वेळ झाला तरी तो बाहेर आला नाही. मी धावरलो. मी कमरेला तलवार बांधली आणि तलावात उडी मारली. खूप खोलवर मी गेलो. तिथे तळाशी गेल्यावर पाहिले तर एक विचित्र सर्प त्याला गिळत होता. क्षणाचाही विलंब न करता मी तलवारीने त्या सर्पाची खांदोळी केली व आपल्या मित्राचे रक्षण केले. त्याने कृतज्ञता व्यक्त केली आणि त्याच्या घरी येण्याचा आग्रह धरला. त्याच्या घरी जायला मला डोंगर दऱ्यांतून व अरण्यांतून जावे लागले. अखेरीस तो मला एका डोंगराच्या बाजूला घेऊन घेऊन गेला. तिथे एक गुहा होती. मी गुहेत पाहिले तर तिथे एक जादुगारीण आपले केस खांधावर मोकळे सोडून एका दगडावर कांहीतरी घासत होती. तिचे डोळे दिव्याप्रमाणे चमकत होते. चेहरा वेडावांकडा होता, माझा मित्र तिच्याजवळ गेला. त्याला बघितल्यावर जादुगारीणने लगेच त्याला प्रेमाने जपळ घेऊन

53

फेब्रुवारी २००२



त्याचा मुका घेतला "कुठे गेला होतास बाळा? यायला किती रे उशीर केलास! तुला डोंगरातल्या पालीची रसभाजी फार आवडते ना? बघ, आज मी तीच भाजी केलीय." तिच्या मुलाने माझी ओळख आपल्या आईशी करून देताना म्हटले, "आई, हा माझा जिवलग दोस्त आहे. आज केवळ ह्याच्यामुळेच माझे प्राण बांचले आहेत." त्यानंतर त्याने आपल्या आईला जे काही अगोदर घडलं होतं ते सर्व सांगितलं. जादुगारणीने मोठ्या आवेशाने डुलतडुलत कांहीतरी लेप आपल्या हातांत घेतला. तो भिंतीवर फांसला आणि उंचरत्यांत ती मंत्रपठण करू लागली. ज्या भिंतीवर तो लेप फांसला होता, त्या भिंतीचे एका आरशांत परिवर्तन झाले. त्या आरशांत ज्या तलावांत तिचा मुलगा बुडाला होता तो तलाव तिला दिसला. तिथे तो सर्प मरून पडला होता तेही तिला दिसलं. ते दृश्य पाहून ती संतापाने फेब्रुवारी २००२

54

बेभान झाली, आणि तिने पुन्हा आणखी एक मंत्र पुढे पुढे म्हटला. तलावांत मरून पडलेला तो सर्प आता जवळच येऊन पडला; ते पाहून जादुगारणी आनंदाने 'फुलून गेली. माझी पाठ थोपटत ती म्हणाली, "शाबास बाळा, शाबास! तू सांपाला नव्हे, तर माझी कडूर शत्रू असलेल्या एका जादुगारिणीला मारून टाकलं आहेस. तिला मरण्याचा मी खूप वेळां प्रयत्न केला. पण मला यश मिळाले नाही. इतक्या दिवसांच्या माझ्या प्रयत्नांनंतर तूच तिला मारून शकलास आणि त्याबरोबर माझ्या मुलाचे प्राणदेखील तू बांचवले आहेस. त्याबद्दल प्रेमाची भेट म्हणून ही चमत्कारी वीणा, मृदंगच सनई मी तुला देते आहे. जर तू ही वीणा चांगल्या प्रकारे वाजवलीस तर तिच्या प्रभावामुळे दोन युवक प्रकट होतील आणि मृदंग व सनई वाजवून ते सगळ्या आश्चर्यचकित करतील.

"त्या जादुगारिणीने दिलेली वीणा मी गेले तीन दिवस सतत वाजवतो आहे, पण आजपर्यंत तरी ते दोन्ही युवक अद्याप प्रकट झालेले नाहीत. मला वाटतं, त्या जादुगारणीने मला फसवला."

त्याचे बोलणें ऐकून राजा जोराने हंसायला लागला व म्हणाला, "उरं बेड्या, जादुगारणीने तुला फसवलं असं म्हणणं बरोबर नाही. तिने काय म्हटलं होतं ते तुला आठवतं ना? तिने म्हटलं होतं की तू वीणाबादल उतम प्रकारे केलेस तर तिच्या प्रभावामुळे दोन युवक प्रकट होतील. तुलाच वीणा चांगली वाजवायला येत नसेल म्हणून तू उलट जादुगारणीवर आरोप करतो आहेस. आता मीच स्वतः वीणा वाजवून दाखवतो आणि मग दोघे युवक करो प्रकट होतील आणि चांगल्या तऱ्हेने सनई व मृदंग करे वाजवतील ते तू बघतच राह." एवढं म्हणून राजाने ती वीणा आपल्या हातांत घेतली आणि तिच्या तारांवर बोट

चांदोबा

फिरवून त्याने झंकार सुटं केला.

बराच वेळ वीणावादन करून शेवटी राजा थकला, पण ते दोन युवक कांही आले नाहीत.

राजा बैतागला आणि म्हणायला लागला, "मी संगीतसम्राट आहे, तरीदेखील कांही प्रभाव पडत नाही. ही वीणा एखादी अस्वामान्य वीणा असावीसे वाटते आहे. माझ्यापेक्षा जर एखादा श्रेष्ठ संगीतकार असेल तर तोच ही वीणा वाजवील. दसऱ्याचा उत्सव होईल त्यावेळेस मी एक नवी स्पर्धा ठेवीन आणि जो वादक त्या दोन युवकांना प्रत्यक्ष आणू शकेल, त्याला मी एक अनमोल बक्षिस देईन." असं सांगून राजाने ती बाब आपल्याबरोबर नेली. दुसऱ्याच दिवशी राजाने या स्पर्धेची घोषणा केली.

थोड्याच दिवसांनंतर दसऱ्याचा उत्सव जवळ आला. राजाने शेवटच्या दिवशी वीणावादन स्पर्धा ठेवली. अनेक वीणावादकांनी प्रयत्न केले, पण ते दोन युवक कांही आले नाहीत. अखेरीस संगीतकाराच्या तिसरा मुलगा मंचावर बसलेल्या राजाला प्रणाम करीत म्हणाला, "राजन, ज्यादिवशी आपण या स्पर्धेची घोषणा केलीत, त्या दिवसापासून मी एका विद्वानाकडून वीणावादनचे शिक्षण घेऊ लागलो. माझे वादन आता खूप सुधारले आहे. मला वाटतं की मी आता ह्या वीणेला हात

लावण्यास योग्य झालो आहे आणि चांगल्याप्रकारे वाजवू शकेन. जर आपण अनुमती दिलीत तर मी प्रयत्न करीन." राजाने कुत्सितपणे हसून म्हटले, "हो हो, जरूर कर की प्रयत्न अवश्य कर वर!" राजाच्या बोलण्यांत पुरेपर उपहास भरला होता.


तिसऱ्या मुलाने वीणेसमोर बैठक मांडली आणि आपल्या इष्टदेवतेची प्रार्थना केली. नंतर त्याने वीणा तारा छेडून वीणा वाजवायला सुरुवात थोड्याच वेळानंतर संगीतकाराचा पहिला व दुसरा मुलगा पौराणिक वेशभूषा करून तिथे आले आणि मृदंग व सनईच्याजवळ बसले. ती दोन्ही बाबें हल्लुवारपणे हाताळून त्यांनी वाजवायला सुरुवात केली. तिथे उपस्थित असलेल्या जनसमुदायाने आनंदाने ठाळ्या वाजवायला सुरुवात केली. संगीताची ती सभा अतिशय श्रवणीय आणि प्रेक्षणीय होती. श्रोते तशीच होऊन त्या गानमाधुर्यात जणू कांही स्वतःला हरवून बसले होते. अनेकांचे डोळे मिटलेले होते. जेव्हा त्यांनी डोळे उघडले तेव्हा त्यांना वीणावादक फक्त वीणा वाजवीत असलेला दिसला व दुसरे दोघेजण नाहीसे झाले होते. "राजाने जाहीर केल्याप्रमाणे त्याचे भव्य स्वागत केले आणि त्याच्या पित्याची रोगचिकित्सा करण्याचीही व्यवस्था केली.



चांदोबा

55

फेब्रुवारी २००२



शांताचा उपाय

नरेंद्र एक देखणा युवक होता. त्याची महत्वाकांक्षा होती की सर्वांनी त्याला महान समजावे व त्याची भरपूर प्रशंसा करावी. त्यासाठी त्याने पुढील धन कमावले. परंतु असे धनाढ्य लोक खूप होते. तोदेखील त्यांच्यापैकीच एक होता. त्यामुळे ना त्याला कोणी महान समजले, ना कोणी त्याची प्रशंसा केली.

मग त्याने ठरविले की कांहीतरी साहसपूर्ण काम करावे. परंतु असे साहसवीर देखील अनेक होते, त्यांची त्याच्यापेक्षा जास्त साहसी कृत्ये करून दाखविली होती. नरेंद्रला समजेना की महान बनण्यासाठी आता काय करावे?

शांता नरेंद्रची दूरची नातलग होती. तिचे नरेंद्रवर खूप प्रेम होते. तिचा जेव्हा नरेंद्रची विचारसरणी समजली, तेव्हा तिने त्याला म्हटले. "महानता अशी मागे लागून मिळत नसते. ती आपोआप यावी लागते. तू माझ्याशी विवाह

केलास तर मी तुला महान बनवून दाखवीन."

नरेंद्र हंसला व जराशा हेटाळणीच्या सुरांत म्हणाला, "असं आहे तर! हे बघ शांता, माझदेखील तुझ्यावर प्रेम आहे व तुझ्याशी विवाह करण्याची माझीसुद्धा इच्छा आहे. तू म्हणतेस की तू मला महान बनवू शकतेस, तर लग्नापूर्वीच हे काम करून दाखव ना! असं शालं तर आपला विवाहदेखील लवकर होऊ शकेल!"

"ठीक आहे तर! मी तुला एक योग्य उपाय सुचवते. पण तो तुला सांगण्यापूर्वी तू मला एक वचन दे की तू माझ्याशीच विवाह करशील. दुसऱ्या कुणाशीही तू विवाह करता कामा नयेस," शांता म्हणाली.

नरेंद्रने मागचा पुढचा कांहीही विचार न करता उत्तर दिले, "तू असा विचार तरी कसा करू शकतेस की मी दुसऱ्या कुणाशी विवाह करेन? मी आता याक्षणी तुला वचन देतो आणि तुम्ही शपथ घेतो."

"शपथ वगैरे ध्यायची कांही गरज नाही. एक काम कर. सान्या गांवभर प्रचार कर कीं तुझे माझ्यावर प्रेम आहे. आणि कुठल्याही परिस्थितीत तू इतर कुणा मुलीशी लग्न करण्याचा प्रश्नच येत नाही," शांता म्हणाली.

नरेंद्र चिडून म्हणाला, "तुझा माझ्यावर विश्वासच नाही म्हणून तू असे बहाणे देत आहेस".

त्याच्या उत्तराने दुखावलेली शांता म्हणाली, "असं कां म्हणतोस तू? मी तुला जो उपाय सांगणार आहे जो तू गांवभर जो प्रचार करशील त्यावरच अवलंबून आहे. माझं ऐक, माझ्यावर विश्वास ठेव. एक महिनाभर असा प्रचार चालू ठेव. पुढच्या महिन्यात आपल्या देशाची राजकन्या आपल्या गांवाबाहेरील जंगलात वनविहारासाठी येणार आहे. त्यावेळी तिच्याबरोबर राहून असे कांहीतरी साहसापूर्ण कृत्य करून दाखव, ज्यामुळे ती तुझ्यावर प्रसन्न होईल. अन् ती नक्कीच तुला कांहीतरी मागायला सांगेल," बोलता बोलता शांता थांबली.

नरेंद्रची उत्सुकता वाढली. त्याने शांताला सविस्तर योजना सांगायची विनंती केली. शांता पुढे सांगू लागली, "राजकुमारी तुझ्यासमोर विवाहाचा प्रस्ताव ठेवेल. पण तुला त्याला पूर्ण विरोध करावा लागेल. लोकांना जेव्हा हे समजेल तेव्हा ते तुम्ही खूप स्तुती करतील कीं नरेंद्र शांतावर जिवापलीकडे प्रेम करतो व म्हणून त्याने राजकन्येचा विवाहाचा प्रस्तावसुद्धा धुडकावून लावला. अशा रीतीने तू खूप नांव कमावशील, व प्रसिद्ध होशील".

हे सर्व सांगून झाल्यावर शांता म्हणाली, "या चांदोबा



जगांत त्यागापेक्षा महान इतर कुठलेही कार्य नाही. म्हणून तू माझा हा उपाय अंमलात आण".

"मला वाटत नाही कीं इतक्या लहानशा गोष्टीने माझे कांही फार मोठे नांव होईल, किंवा मला खूप प्रसिद्धी मिळेल. तरीपण तुझा हा उपाय अनोखा आहे. तू सांगितलेस तसे मी करीन" नरेंद्र दीर्घ श्वास घेत म्हणाला.

दुसऱ्याच दिवशी गांवात बातमी पसरली की नरेंद्र शांतावर जिवापलीकडे प्रेम करतो व इतर कुठल्याही स्त्रीकडे डोळा वर करूनदेखील पहात नाही.

शांता एक दिवस नरेंद्रला भेटून म्हणाली, "उद्याच राजकुमारी आपल्या गांवाबाहेरील जंगलात येणार आहे. तू तुझे सर्व चातुर्य पणाला लाव व आपला उपाय अंमलात आण. तू एक



तलवारपण जवळ बाळगशील तर बरे होईल'.

शांताचे काका राजदरबारात काम करीत. त्यामुळे त्यांच्यामार्फत राजपरिवाराशी संबंधित सर्व कुटुंबाचा बातम्या शांताच्या कुटुंबाला ठाऊक होत असत. नरेंद्रलासुद्धा ही गोष्ट माहीत होती. त्यामुळे काहीही संशय न येता तो दुसऱ्या दिवशी जंगलात गेला.

थोड्या दूरवर गेल्यावर त्याला एका स्त्रीच्या आर्त किंकाळ्या ऐकू आल्या. "बांचवा! बांचवा!!"

नरेंद्र धावतच तिकडे गेला. एक गलैलड मिशीवाला माणूस एका सुंदर युवतीला तलवार दाखवून धमकावत होता. नरेंद्रने ताबडतोब म्यानातून तलवार काढून परजली व त्याच्यावर तुटून पडला. थोडावेळ दोघांचे तुंबळ युद्ध झाले.

फेब्रुवारी २००२

अखेर तो मिशीवाला नरेंद्रसमोर टिकाव धरून शकला नाही व त्याने तिथून पळ काढला.

"पराक्रमी वीरा, योग्यवेळी येऊन तू माझा बचाव केलास. मी या देशाची राजकुमारी आहे. माझे नांव शशिरेखा आहे. 'त्या स्त्रीने स्वतः चा परिचय दिला व ती या जंगलात कशासाठी आली होती तेही तिने त्याला सविस्तर सांगितले.

आपली कहाणी सांगून झाल्यानंतर राजकुमारी त्याला म्हणाली, "तो मिशावाला माणूस आमच्या सैन्यात मोठा खड्गवीर म्हणून प्रसिद्ध आहे. तू माझे रक्षण करण्यासाठी इतक्या मोठ्या वीराशी सामना केलास. ज्या रीतीने तो इतका धावून पळून गेला, त्यावरून हेच सिद्ध होते की तू त्याच्यापेक्षा अधिक पराक्रमी वीर आहेस. तू देखणा आहेस, साहसी आहेस, पराक्रमी आहेस. उद्या मी तुझ्या घरी रथ पाठवीन. तू माझ्याशी विवाह कर. या देशाचा राजा हो आणि त्याचे सदैव रक्षण कर."

नरेंद्रचा चेहरा फिका पडला. शशिरेखा विसावला तर सुंदर होतीच, शिवाय ती देशाची राजकुमारी सुद्धा होती. त्याने विचार केला, "हे माझे भान्यच नाही तर दुसरे काय आहे?"

त्याने आपल्या व शांताच्या प्रेमासंबंधी तिला कांहीही सांगितले नाही. महान बनण्याचे त्याचे स्वप्न पूर्ण होणार होते, त्यामुळे तो बेहद खूष होता. शिवाय तो देशाचा राजादेखील बनणार होता. अत्यंत आनंदाने तो राजकन्येला म्हणाला, "तुझे शब्द माझ्यासाठी काळया दगडावरची रेष आहेत. तू जे म्हणशील तसेच होईल".

मग नरेंद्र श्री परतला. रात्री तो स्वप्ने पाहतच झोपी गेला. स्वप्नांत तो सिंहासनावर विराजमान

चांदोवा

झाला होता आणि लोक त्याला प्रणाम करीत होते.

दुसऱ्या दिवशी नरेंद्रच्या घरासमोर एक रथ येऊन थांबला. त्या रथामधून तो मिशावाला आणि शशिरेखा, दोघे उतरले. ते सरळ घराच्या आतच आले. त्यांना पाहून नरेंद्रच्या वडिलांना अत्यंत आश्चर्य वाटत होते. इतक्यांत तो मिशावाला माणूस त्यांना म्हणाला, "आम्ही तुमच्या मुलासाठी विवाहाचा प्रस्ताव घेऊन आलो आहोत." आश्चर्य चकित होऊन नरेंद्रच्या वडिलांनी त्यांना विचारले, "महाशय, प्रथम आपण कोण आहात ते सांगण्याची कृपा करात का?"

"ज्या शांतावर तुमच्या मुलाचे निरतिशय प्रेम आहे, त्या शांतत्या मी काका. मी राजदरबारात नोकरी करतो. या गांवात प्रथमच आलो आहे. या मुलीचे नाव शशिरेखा आहे व ती माझी मुलगी आहे. शांताच्या सांगण्यावरून हिने तुमच्या मुलाची परीक्षा घेतली. तुमचा मुलगा आपण दिलेले वचन विसरून गेला. त्याचे मन डगमगले. तरीदेखील शांता त्याच्याशीच लग्न करण्याचा हट्ट धरून बसली आहे. आम्ही हे लग्न पक्के करण्यासाठी आलो आहोत. शांताचे आईवडीलदेखील आताथोड्याच

वेळांत इथे पोहोचतील'.

वडिलांच्या रोजारी उभा असलेला नरेंद्र हे सर्व ऐकत होता. शरमेने त्याची मान खाली झुकली होती. त्याचदिवशी त्याचा विवाह शांताशी निश्चित करण्यात आला.

नरेंद्र शांताला एकांतात भेटला तेव्हा म्हणाला, "तू मला सुचविलेल्या उपायाने मी महान बनणार होतो. परंतु तसे कांहीही झाले नाही. परंतु माझ्याशी विवाह करण्याची तुझी इच्छा पूर्ण करण्यात तू मात्र यशस्वी झालीस".

शांता हंसून म्हणाली, "बऱ्याच लोकांची समजूत आहे. की घन, प्रेम, शक्ती इत्यादि गोष्टीमुळेच महानता प्राप्त होऊ शकते. परंतु खरी महानता त्याग करण्यातच आहे, माझी इच्छा होती की तुलादेखील त्याग करण्यामागील कष्टांची कल्पना यावी. त्यासाठीच मी हे नाटक केले. इथून पुढे कधीही महान बनण्याची स्वप्ने पाहू नकोस. आपण आपले वैवाहिक जीवन सुखाने व्यतीत करू".


आपल्या होणाऱ्या पत्नीच्या विवेकबुद्धीवर नरेंद्र प्रतप्त झाला व महान बनण्याचे खूळ त्याने डोक्यातून काढून टाकले.



चांदोवा

59

फेब्रुवारी २००२



आरुद्र वर्षा

वेंग देशाच्या राजाचे नांव माणिक्यवर्मा होते. त्याच्या दरबारात कीर्तिसेना नांवाची एक राजनर्तकी होती. ती विलक्षण सुंदर होती. तिच्या सौंदर्याला अनुरूप असाच भरघोस केशसंभारही तिला लाभला होता. सान्या राज्यांत लोक म्हणत अस्त की केंस असावेत तर असे!

अचानक, कां कुणास ठाऊक-परंतु तिचे केंस भरभर गळू लागले. त्यामुळे ती घाबरून गेली. तिने राजवैद्याद्वारे चिकित्सा करवली. राजवैद्याने तिला तपासले परंतु त्याचा कांहीही फायदा झाला नाही. तिचे केंस गळतच राहिले.

तेव्हा राजवैद्य तिला म्हणाले 'हे बघ मुली, जेव्हा रोगाचे निदान करणे अशक्य होते, तेव्हा सर्वांनाच परमेश्वराचा आधार घ्यावा लागतो. अशावेळी केवळ तोच आपल्याला पुन्हा निरोगी करू शकतो. आपल्याच राज्यामध्ये सरपुर या गावी एक शिवमंदिर आहे. त्या शिवलिंगावर भरघोस केशांची एक वट आहे. त्यामुळे त्याचे नांवच जटालिंगेश्वर असे पडले आहे. त्याच नांवाने त्याची पूजाअर्चा होत असते.

त्याची तू पूजा केलीस तर कदाचित तुझी इच्छा पूर्ण होईल व तुझे केंस परत पूर्वीसारखे होतील'.

राजवैद्याच्या सल्लयानुसार राजनर्तकीने त्या शिवलिंगाची प्रार्थना करून म्हटले, "सुरपुर गांवी स्थित जटालिंगेश्वरा, तूं जर माझ्या केशांची गळती थांबवलीस तर मी तुझ्या दर्शनाला येईन व तुझ्या सभामंडपात नृत्य करीन'. अशा प्रकारे कीर्तिसेना शिवलिंगाला नवस बोलली.

राजवैद्याच्या चिकित्सेचा परिणाम म्हणा, किंवा जटालिंगेश्वराची कृपा म्हणा-राजनर्तकीचा आजार दूर झाला. तिचे केंस परत पूर्वीसारखे सुंदर दिसू लागले. केंस झडण्याचे पूर्ण थांबले.

आज राजनर्तकीला आपला नवस फेडायचा होता. त्यासाठी तिने राजाची अनुज्ञा मागितली.

राजाने तिच्याकडून सर्व माहिती नीट सविस्तर विचारून घेतली व म्हणाला, "हे खरोखरच अद्भुत आहे. अशा भक्तवत्सल जटालिंगेश्वराचे दर्शन अवश्य केले पाहिजे."


त्यानंतर राजा आपल्या मंत्र्याकडे बळून

म्हणाला, "कीर्तिसेनेच्या नृत्यप्रदर्शनाबरोबरच आमच्यादेखील यात्रेची पूर्ण व्यवस्था करावी."

आता सुरपुर गांवचा चेहरामोहरा बदलून गेला. मंदिराचा कायापालट झाला. सुंदर सजावट झाली. सभामंडपात राजनर्तकीच्या नृत्यासाठी आवश्यक ती व्यवस्था त्वरेने करण्यांत आली. समारंभाच्या दिवशी राजा माणिक्यवर्मा दर्शनाला आला व त्याने रीवाजानुसार काही विशिष्ट पूजाविधी केले. त्यामुळे सामान्य जनतेला दर्शनासाठी बराच काळ तिष्ठत उभे राहावे लागले.

दूरवरून दर्शनार्थ आलेली एक सुंदरी नांवाची स्त्री यामुळे चिडून गेली. ती ओरडू लागली, "महाराज काय आभाळांतून टपकले आहेत काय? ते महाराज असले म्हणून काय झाले? जटालिंगेश्वर स्वाभीपुढे त्यांचे काय महत्त्व? महाराजांबद्दल आम्हालासुद्धा आदर आहे. पण तरीदेखील जटालिंगेश्वर आम्हाला जेवढा महत्त्वाचा आहे, तितके कांही महाराज नाही. लिंगेश्वराच्या जटेतून बाह्यगुण्या पवित्र गंगाजलाने मी दरवर्षी भिजून निघते व सशक्त बनते. आमचे म्हणतारे पैल पुन्हा तरुण होतात. ते दिवस आता येऊ घातले आहेत. आमचे पैल तरुण होतील. मला पुन्हा शक्ती मिळेल. या राज्यातील प्रजेला आम्ही अन्नधान्य पुरवू, स्वाभी, आम्हाला लवकर मंदिरात प्रवेश करून द्यावा".

राजाने सुंदरीचा आरडाओरडा ऐकला व तिला मंदिरात बोलावण्याची आज्ञा दिली. तिच्याबरोबर तिचा पतीदेखील आत आला. त्यांची आपल्याबरोबर कांही धैल्या आणल्या होत्या. त्या धैल्यामधून त्यांनी कापसाचे ढीग त्वाली ओतले. त्यानंतर 'हर हर महादेव' असा घोष करीत लिंगेश्वराला वंदन केले. त्यानंतर कापूस जाळला आणि गाभाऱ्यांतील शिवलिंगाला साष्टांग प्रणिपात केला. महाराजांनी आपल्या चांदोबा



सैनिकांना त्या दोघांना न रोखण्याचा इशारा दिला. मग राजाने जेव्हा पूजा केली, तेव्हा त्याच्याच बरोबर त्या दोघांच्या पूजादेखील पुजाऱ्याने एकदमच स्वीकार केली.

पूजा समाप्त झाल्यानंतर राजाने सुंदरी व तिचा पती या दोघांना जवळ बोलावून घेतले व विचारले, "महाराज होण्याच्या नात्याने आपली नेहमीची पूजा परंपरा तोडण्याची माझी इच्छा नव्हती. मला हे सर्व अजिबात आवडले नाही पण मी मौन चालगले. उन्माद चढल्यासारखा तुझा आरडाओरडा घालला होता की मी आता पुरुष होणार, आमचे पैल पुन्हा तरुण होणार-इत्यादि इत्यादि. तुम्ही देवाच्या गाभाऱ्यात कापूससुद्धा जाळलात. हे सर्व करण्यामागे तुमचा काय हेतू होता-याचा सविस्तर खुलासा तुम्हाला तुमच्या महाराजांकडे द्यावाच लागेल," राजाचा आवाज चांगलाच कठोर झाला होता.

तेव्हा सुंदरीचा पती म्हणाला, "महाराज, माझी पत्नी बेडीकुळी नाही. तिने जे म्हटले त्यांत कांहीही

वेडेपणा नाही. हा आमचा एक दरवर्षीचा परिपाठ आहे - अश्विनीपासून रेवतीपर्यंत सत्तावीस नक्षत्रांमधे सूर्याचा प्रवेश होण्यापर्यंतच्या पर्जन्यवृष्टीचे आम्ही मोजमाप करतो. विशेषतः मृग ते विशाखा नक्षत्रांपर्यंतच्या बारा नक्षत्रांच्या दरम्यान जो पाऊस होणे योग्य वा अयोग्य, त्या पर्जन्यवृष्टीच्या आधारे शेतीच्या फायदा वा नुकसानाचे अंदाज बांधले जातात. यंदा चांगला पाऊस झाला आहे. मृगाच्या पावसाने म्हत्वाच्या बैलांमध्ये देखील स्फूर्ती आली व त्यांनी जोरदारपणे नांगर चालवला. शंकराच्या जटामधून अवखळपणे वाहणाऱ्या गंगेप्रमाणे आर्द्रा नक्षत्रांत झालेल्या पावसांत मिजलेल्या माझ्या पत्नीने पुरुषाप्रमाणे शेतीत कष्ट केले. माझ्या पत्नीने जे काही उद्देख केले ते सर्व आर्द्रा व मृगाच्या पावसाशी संबंधित आहेत. तिने आपल्यासमोर चबताळून जे वेड लागल्यासारखे वर्तन केले, त्याच्याबद्दल मी आपली क्षमा मागतो."

महाराज माणिक्यवर्मा त्याच्या बोलण्याने शांत झाले व त्याला म्हणाले, "हे सर्व ठीक आहे, पण गाभान्यांत कापूस जाळण्याचे कारण काय?"

"महाराज पुष्पनक्षत्र काळांत रात्री नांगराच्या एका टोकावर वीस तोळ्यांचा कापूस बांधून तो नांगर

शेतांत ठेवला जातो. सकाळीं येऊन त्या कापसाला पिळून बघितले जाते. जर त्यातून पाणी वाहू लागले तर समजतात की त्या वर्षी चांगला पाऊस होईल. जर जास्त पाण्याचे थेंब वाहिले नाहीत तर समजतात की पाऊस थंदा फारसा चांगला होणार नाही. ही पाऊसमानाची परीक्षा करून झाली की मग आम्ही शिवलिंगाची आरती करतो. हेच आम्ही आता केले." सुंदरीचा पती म्हणाला.

त्याच्या या उत्तराने संतुष्ट झालेला राजा म्हणाला, "आर्द्राच्या पावसाबद्दल मला फारशी माहिती नाही आहे. परंतु या रुद्रमंदिरामध्ये तुझ्या पत्नीने एखाद्या पुरुषाप्रमाणे महाराजांना त्यांची चूक दाखवून दिली. या पावसांमधे मिजून व्हीदेखील पुरुषाप्रमाणे कठोर परिश्रम करण्यास योग्य होवो. दरवर्षी अशीच जोमदार पर्जन्यवृष्टी होवो आणि आपले राज्य सदा फळत-फुलत राहून त्याची सदैव भरभराट होवो."

राजनर्तकी कीर्तिलेनेच्या नृत्यसमारांमाध्यमां समाभीनंतर महाराजांनी सुंदरी व तिच्या पतीचा सत्कार केला. त्याकाळच्या वेंगि राज्यांत आर्द्राच्या पावसानंतर कर्मांतकमी एक दिवसतरी खिया शेतीमधे अवश्य काम करीत.



फेब्रुवारी २००२



इतिहासकार

अनेक वर्षांपूर्वी महेंद्रगिरी राज्यावर राजा पुरंदर राज्य करीत होता. राजा पुरंदर कुशल राजनीतिज्ञ तर होताच पण त्याला कला व कलाकारांविषयी विशेष आस्था होती. त्याच्या राज्यांत कला व कलाकारांचा सन्मान होत असे. संधी मिळताच विविध कलांच्या मर्मज्ञ विद्वानांचा जो यथोचित गौरव करीत असे.


एक दिवस राजा पुरंदरच्या दरबारांत एक परदेशी आला. त्याचे नांव श्रीकंठ होते. इतिहास लिहिण्या-चा त्याचा व्यवसाय होता. तो अनेक देशांमध्ये जाऊन एकेक वर्ष वास्तव्य करीत असे आणि तेथील भाषा शिकून घेऊन त्या त्या देशाचा इतिहास सविस्तर लिहून काढीत असे. अशा प्रकारे श्रीकंठने चौदा भाषा शिकून त्यांत प्राविण्य मिळविले होते व चौदा देशांचे इतिहास लिहून काढले होते. त्यानंतर तो महेंद्रगिरी राज्यांत आला होता.

इतका विद्वान पंडित आपल्या दरबारी आलेला पाहून राजा पुरंदर अतिशय प्रसन्न झाला. तो

श्रीकंठला म्हणाला, "तुम्ही माझ्या राज्यांत देखील वर्षभर राहून आमच्या देशाचा इतिहास लिहून काढा. तुम्हाला हव्या त्या सान्यासोयी मी करून देईन".

"ठीक आहे महाराज! परंतु तुम्ही मला तुमचा जीवश-कंठश्च मित्र म्हणून तुमच्या सोबत राहाण्याची अनुमती द्यावी. त्यामुळे माझे काम खूप सुलभ होईल," श्रीकंठ उत्तरला.

पुरंदर राजाने ही अट मान्य केली. श्रीकंठने राजाच्या जिवलग मित्राचे पद मिळविले. मग तो राजासह हिंडण्याभिरण्यात, शिकारीला जाण्यांत, किंवा युद्धावरदेखील राजाबरोबर जाण्यांत जास्त वेळ घालवू लागला. अशा प्रकारे तो राजाच्या शासन-कौशल्याचे सूक्ष्म निरीक्षण करू लागला त्यानंतर शहरांत हिंडून सर्व प्रकारच्या लोकांबरोबर चर्चा करण्यात तो वेळ व्यतीत करू लागला. सर्व लोकांना थोड्याच काळांत त्याच्या व राजाच्या दाट मैत्रीची माहिती झाली. त्यामुळे सर्वजण त्याच्याविषयी विशेष आदरभाव दाखवू लागले.



नगरातील धनाढ्य लोक व व्यापारी वगैरे त्याला खास भोजनसमारंभासाठी निमंत्रण देऊन बोलावू लागले. श्रीकंठाकडून आपला जास्त लाभ कसा होईल याचाच ते लोक विचार करीत असत.

श्रीकंठाला महेंद्रगिरीमध्ये येऊन एक वर्ष पूर्ण होत आले होते. राज्याचा इतिहासदेखील लिहून पूर्ण होत आला होता. एक दिवस राजाने तो अर्धवट लिहिलेला ग्रंथ मागवला व वाचून काढला. त्यामध्ये महेंद्रगिरी राज्यातील लोकांचे आचार, विचार, व्यवहार, राजाने जनतेच्या कल्याणार्थ केलेले कार्य, राजा व दरबारी लोकांचा परस्पर विश्वास आणि सहयोग इत्यादि गोष्टींचे सुंदर वर्णन केले होते.

परंतु एका जागी लिहिले होते - 'या राज्यातील जनता भोळीभावडी आहे. राजा खरोखर धर्मात्मा आहे. त्याचे कर्मचारीदेखील पूर्णतया राजनिष्ठ

फेब्रुवारी २००२

आहेत. परंतु या राज्यातील व्यापारी व धनवान लोक भ्रष्टाचाराने जनतेला लुबाडून संपत्ती कमावत आहेत !'

राजाला हे शेंवटचे शब्द आवडले नाहीत. त्याने श्रीकंठाला बोलावून घेतले व म्हणाला, "हे महान पंडित, तुमचा ग्रंथ तर अप्रतिमच आहे. त्यांत दोष दाखवायला जागाच नाही. परंतु माझ्या राज्यातील धनवान व्यापाऱ्यांचे तुम्ही स्वार्थी व भ्रष्ट म्हणून वर्णन केले आहे - ते मात्र असत्य आहे."

"माझ्या लेखनातील चुकांबद्दल माफी असावी महाराज. ग्रंथ लिहून पूर्ण करण्यापूर्वी मी त्या सुधारून काढीन." श्रीकंठ म्हणाला.

राजा त्याच्या बोलण्यावर अतिशय प्रसन्न झाला. दुसऱ्या दिवशी श्रीकंठ नगरातील मोठमोठ्या व्यापाऱ्यांना व धनवान लोकांना जाऊन घेतला. तो त्यांना म्हणाला, "राजा पुरंदर चक्रवर्ती सम्राटांना नजराणा पाठवू इच्छितात. म्हणून तुम्ही तुमच्या जवळ असलेल्या उत्तम प्रकारच्या हिरावाहिराची यादी बनवून द्यावी."

अशा प्रकारे श्रीकंठने कांठीकांही जणांकडून सोनेदेखील घेतले. श्रीकंठ राजाचा जिवलग सखा असल्याचे ठाऊक असल्यामुळे सर्वांनी लाखो रुपयांच्या किंमती वस्तू निश्चितपणे त्याच्या हवाली केल्या. श्रीकंठने जी वस्तुंची यादी बनवली त्यावर सर्वांच्या सहयादेखील घेतल्या.

दुसऱ्या दिवशी सकाळीच शहरभर वातमी पसरली की काल रात्रीच श्रीकंठ राज्यांतून पळून गेला. हे ऐकून ते सर्वजण राजाकडे आले, ज्यांनी ज्यानी आदल्या दिवशी श्रीकंठकडे सोने-हिरा इत्यादि दिले होते, ते सर्वजण यादी घेऊन आले होते.

64

चांदोबा

आपापली यादी राजाला दाखवून ते म्हणाले "महाराज, आम्हाला वाचवा! आपल्या जिवलग मित्राने आपले नांव संगून आम्हाला सर्वांना पूर्णपणे लुबाडले आहे. आपण धर्मात्मा आहात महाराज! कृपया आपण आमचे नुकसान भरून द्यावे".

राजाने विचार केला की त्याने तर व्यापारी व धनाढ्य लोकांकडून सोने-हिरा वस्तू करण्याचा आदेश श्रीकंठला कधीच दिला नव्हता. श्रीकंठ स्वतः हून सर्वांना लुबाडून पळून गेला असावा, असा विचार करून त्याने खजिनदाराला बोलावले व कोणाकोणाला किती नुकसानभरपाई द्यावयाची आहे, त्याची यादी बनवून देण्यास सांगितले.

खजिनदाराने सर्वांच्या याद्या गोळा करून हिशेब केला. तेव्हा त्याच्या लक्षात आले की इतकी संपत्ती खजिन्यांत नव्हतीच. हे ऐकून राजा चिंतातुर झाला.

इतक्यात श्रीकंठ एक भलीमोठी थैली घेऊन तिथे येऊन पोहोचला. ली थैली व एक यादी राजाच्या हातांत देऊन म्हणाला, "मी ज्यांच्या ज्यांच्याकडून ज्या ज्या वस्तू घेतल्या होत्या. त्यांची ही यादीपण बनवली होती. या यादीप्रमाणे आपण ज्याला त्याला त्यांच्या वस्तू परत कराव्यात"

श्रीकंठला वषटाक्षणीच सर्व किरादी घाबरून गेले. राजा कांही बोलायच्या आधीच सर्वांनी त्याचे पाय धरले व म्हणू लागले, "महाराज, आम्ही तुम्हाला दिलेल्या याद्या जर चुकीच्या असतील, तर कृपया आम्हाला माफ करावे. आम्ही जेव्हा ऐकले की श्रीकंठ पळून गेला तेव्हा अधिक पैशाच्या हव्या-सापोटी आम्ही खोट्या याद्या बनवून त्या तुम्हाला सादर केल्या".

राजाने त्यांना त्यांच्या चीजवरतू परत करण्यास ठाम नकार दिला व सर्वांना तिकाम्या हाती परत पाठवले. श्रीकंठने आपलेली थैली राजाने घेतली व खजिन्यांत जमा करण्यास खजिनदाराला कर्मावले.

त्यानंतर राजा श्रीकंठला म्हणाला, "हे महापंडित, तम्ही तुमच्या ग्रंथात जे लिहिले आहे ते चुकीचे नाही, हे सिद्ध करण्यासाठी तुम्हाला बरेच श्रम ध्यावे लागले".

"मोठ्या लोकांबद्दल अशा गोष्टी लिहायच्या म्हणजे एवढे कष्टतरी घ्यावेच लागतात, महाराज! ही देखील एक कला आहे !" श्रीकंठ उत्तरला.

त्यानंतर राजाने त्यास भरपूर इनाम दिले व श्रीकंठ दुसऱ्या देशाला निघून गेला.



चांदोबा

65

फेब्रुवारी २००२